

शहर	अधिकतम	न्यूनतम
धनबाद	32.3	23.6
जमशेदपुर	29.0	18.4
डाल्टनगंज	21.8	17.8

तापमान डिग्री सेल्सियस में

* *

धनबाद, रांची एवं पटना से प्रकाशित

www.lagatar.in

सोमवार 04 मार्च 2024 • फाल्गुन कृष्ण पक्ष 09, संवत् 2080 • पृष्ठ : 12, मूल्य : ₹ 10 • वर्ष : 1, अंक : 316

आमंत्रण मूल्य : ₹ 3 लाख

शुभम संदेश

एक राज्य - एक अखबार



शहरी क्षेत्र में 4 घंटे में ट्रांसफॉर्मर का फ्यूज ठीक नहीं हुआ, तो देना होगा जुर्माना

24 घंटे के अंदर बदलना होगा ट्रांसफॉर्मर

रवि भारती। रांची

झारखंड राज्य विद्युत नियामक आयोग ने पावर सप्लाई करने वाली सभी कंपनियों पर शिकंजा कस दिया है। 25 रुपए प्रतिदिन के अंदर शहरी क्षेत्र ट्रांसफॉर्मर का फ्यूज उड़ गया है, तो उसे अधिकतम चार घंटे के भीतर ठीक करना होगा। नहीं तो उस ट्रांसफॉर्मर से जुड़े सभी उपभोक्ताओं को 25 रुपए प्रतिदिन के हिसाब से मुआवजा देना होगा।



वहीं ग्रामीण क्षेत्रों में ट्रांसफॉर्मर का फ्यूज उड़ने पर अधिकतम 24 घंटे के भीतर ठीक करना होगा। अगर ऐसा नहीं हुआ तो उस ट्रांसफॉर्मर से जुड़े सभी ग्रामीण उपभोक्ताओं को 25 रुपए प्रतिदिन के हिसाब से मुआवजा देना होगा। झारखंड के बिजली वितरण के पांच लाइसेंस हैं। इसमें झारखंड राज्य बिजली वितरण निगम, टाटा पावर, सेल बोकॉरो, जस्को और डीवीसी शामिल हैं।



हर हाल में 30 दिन के अंदर देना होगा नया बिजली कनेक्शन

झारखंड राज्य में बिजली वितरण के हैं पांच लाइसेंस

हर हाल में पांचों लाइसेंसों को झारखंड राज्य विद्युत नियामक आयोग के आदेशों का पालन करना होगा। उपभोक्ताओं को क्वालिटी बिजली मिले, यह आयोग की पहली प्राथमिकता है। -अतुल कुमार, सदस्य तकनीक, झारखंड राज्य विद्युत नियामक आयोग।

24 घंटे में जला ट्रांसफॉर्मर करना होगा दुरुस्त

राज्य के शहरी क्षेत्रों में त्रुटिपूर्ण या जले हुए ट्रांसफॉर्मर को 24 घंटे के अंदर बदलना होगा या दुरुस्त करना होगा। ऐसा नहीं होने पर उस ट्रांसफॉर्मर से जुड़े उपभोक्ताओं को 25 रुपए प्रतिदिन के हिसाब से मुआवजा देना होगा। वहीं ग्रामीण क्षेत्रों में त्रुटिपूर्ण या जले हुए ट्रांसफॉर्मर को 48 घंटे के अंदर बदलना होगा या दुरुस्त करना होगा। यदि उपरोक्त समय सीमा में ट्रांसफॉर्मर नहीं बदला जाता है तो मुआवजा मांगने पर प्रत्येक उपभोक्ता को 25 रुपए प्रतिदिन की दर से हर्जाना वितरण कम्पनी द्वारा देना होगा।

प्रोविजनल विद्युत कनेक्शन का भी प्रावधान

नियामक आयोग ने जारी आदेश में कहा है कि ऐसे व्यक्ति या संस्था जिनके पास परिसर का वैध अधिकार या स्वामित्व संबंधित दस्तावेज नहीं है वे भी सप्लाई कोड के नियमानुसार प्रोविजनल विद्युत कनेक्शन ले सकते हैं। वितरण कंपनी को हर हाल में 30 दिन के अंदर नया विद्युत कनेक्शन देना अनिवार्य है। बिजली आपूर्ति में शिकायत या बिल संबंधी शिकायतों का निपटारा निर्धारित समय के अंदर निष्पादित नहीं होता है तो आयोग वितरण कंपनी पर हर्जाना लगा सकता है। सभी बिजली वितरण कंपनी को हर माह उपभोक्ताओं को बिजली बिल देना अनिवार्य है।

5 दिन के अंदर भुगतान पर बिल में दो फीसदी की छूट

बिजली उपभोक्ता अगर 5 दिनों के भीतर बिल का भुगतान करता है, तो उसे बिल के भुगतान पर 2 फीसदी की त्वरित भुगतान छूट प्रदान की जाएगी। ऑनलाइन या किसी भी डिजिटल मोड के माध्यम से भुगतान की गई संपूर्ण बिल राशि के नियत तिथि के भीतर भुगतान करने पर बिल राशि पर एक फीसदी की छूट दी जाएगी। प्रोपेड मीटरिंग पर स्विच करने के लिए संबंधित उपभोक्ता श्रेणी के लिए ऊर्जा शुल्क पर तीन फीसदी की छूट लागू रहेगी और प्रोपेड मीटर की स्थापना के एक महीने के भीतर पूरी सुरक्षा जमा राशि वापस कर दी जाएगी।

पवन सिंह नहीं लड़ेंगे आसनसोल से लोस चुनाव



प्रत्याशी बनाने के लिए भाजपा को दिया धन्यवाद

एजेंसी। नयी दिल्ली

भोजपुरी के स्टार पवन सिंह ने चुनाव मैदान में उतरने के पहले ही हथियार डाल दिए, क्यों? क्या फिल्म अभिनेता से राजनेता बने बिहारी बाबू शत्रुघ्न सिन्हा से मुकाबला की नौबत से बचने के लिए या, 2022 के उपचुनाव में टीएमसी की भाजपा प्रत्याशी पर बड़ी जीत का डर समझने के बाद यह फैसला लिया। या, 2022 के उपचुनाव में टीएमसी के अकेले लड़ने और इस बार वामदल और कांग्रेस समेत इंडिया एलायंस के साझा उम्मीदवार के सामने खुद को अकेला पाने के डर से यह निर्णय लिया। पवन सिंह ने एक्स पर लिखा- पार्टी ने मुझ पर विश्वास करके आसनसोल का उम्मीदवार घोषित किया, लेकिन किसी कारणवश मैं आसनसोल से चुनाव नहीं लड़ पाऊंगा। मतलब, यह तो पक्का है कि उन्हें आसनसोल से ही संकट है।

बिहारी बाबू से पंगा लेना मुश्किल

आसनसोल में बिहारी लोगों की आबादी ठीकठाक है। बिहार से जुड़ाव के कारण इलाका खांटी बंगाली स्वभाव का नहीं है। यहां बिहारियों के खिलाफ शेष बंगाल जैसा भाव नहीं है। भोजपुरी फिल्मों का भी यहां क्रेज है और हिंदी का तो पहले से है। इसी कारण शत्रुघ्न सिन्हा के सामने पवन सिंह को लाया गया था। दोनों बिहारी हैं और दिग्गज के सामने उतरना पवन सिंह को उचित नहीं लगा हो। पवन सिंह को उम्मीदवारी वापसी के फैसले से सन्नत हो गया कि उनकी शत्रुघ्न से भी बात हुई और पक्का है कि इस सीट पर तुलनाभ फिरोज को उतारने वाली है।

सर्फा

सोना (बिक्री)	59,600
चांदी (किलो)	75,000

शहबाज शरीफ दूसरी बार पाक के पीएम बने



इस्लामाबाद। पाकिस्तान मुस्लिम लीग-नवाज (पीएमएल-एन) के वरिष्ठ नेता शहबाज शरीफ विपक्ष की नारेबाजी के बीच नवनिर्वाचित संसद में आसानी से बहुमत हासिल करने के बाद रविवार को दूसरी बार पाकिस्तान के प्रधानमंत्री बने। वह गठबंधन सरकार का नेतृत्व करेंगे।

जन विश्वास महारैली : परिवारवाद पर हमला करने वाले मोदी पर लालू का पलटवार, पूछा- आपका परिवार क्यों नहीं?

विशेष संवाददाता। पटना

भाजपा अबतक हिंदू कांड खेलने के लिए जानी जाती रही है और पीएम नरेंद्र मोदी को सनातन धर्म का संरक्षक बताती रही है। लेकिन, राष्ट्रीय जनता दल के राष्ट्रीय अध्यक्ष लालू प्रसाद यादव ने दोनों मोर्चों पर अब लड़ाई छेड़ दी है। रविवार को पटना के गांधी मैदान में महागठबंधन की जन विश्वास महारैली को संबोधित करते हुए लालू ने कहा कि पीएम मोदी तो हिंदू ही नहीं हैं। उन्होंने उदाहरण देते हुए कहा कि कोई हिंदू यह-यह काम नहीं कर सकता, जो पीएम मोदी ने किया है। उन्होंने पीएम मोदी की परिवारिक जिंदगी पर भी हमला बोला। शनिवार को पीएम मोदी बिहार में आए थे, तो उन्होंने बिना नाम लिए परिवारवाद के बहाने लालू प्रसाद पर हमला बोला था।

लालू प्रसाद ने कहा कि मंडल कमीशन का नतीजा है कि आज हर पिछड़ा वर्ग, दलित, वंचित और गरीब सजा के दरवाजे पर खड़ा है। यह नरेंद्र मोदी क्या चीज है? यह मोदी आजकल परिवारवाद पर हमला कर रहे हैं। आप बताओ न, आप का परिवार क्यों नहीं, आपको क्यों नहीं संतान हुआ? ज्यादा संतान होने वाले लोगों को बोलता है कि परिवारवाद है। परिवार के लिए लड़ रहा है। आपके पास परिवार नहीं है और आप हिंदू भी नहीं हैं। जब आपकी माताजी का देहावसान हो गया, तो हर हिंदू अपनी मां के शोक में केस-दाढ़ी मुंडवाता है। आपने क्यों नहीं छिलवाया? यह बताओ।

रैली में शामिल हुए इंडिया के बड़े नेता

पटना में आयोजित जनविश्वास रैली में लाखों की भीड़ जुटी। कांग्रेस अध्यक्ष मल्लिकार्जुन खरगे, राहुल गांधी, सपा सुप्रीमो अखिलेश यादव, माकपा के महासचिव सीताराम येचुरी और भाकपा माले के महासचिव दीपांकर भट्टाचार्य समेत विपक्ष के कई दिग्गज पहुंचे। इस रैली के कर्ता-धर्ता बिहार के पूर्व डिप्टी सीएम तेजस्वी यादव थे। सभी नेताओं ने एकस्वर में इंडिया गठबंधन की अगुआई सरकार दिल्ली में बनने का दावा किया। और कहा कि पटना के गांधी मैदान से इंडिया गठबंधन ने मोदी सरकार को उखाड़ फेंकने का संकल्प ले लिया है।

-पेज 11 भी देखें

प्रधानमंत्री मोदी हिंदू नहीं, तो नफरती भी हैं : लालू प्रसाद



राजद सुप्रीमो लालू प्रसाद ने कांग्रेस नेता राहुल गांधी से विशेष स्नेह दिखाया।

राहुल का तंज लोग अंबानी की शादी में खिंचवा रहे सेल्फी

कांग्रेस नेता राहुल गांधी ने अंबानी परिवार की शादी को लेकर टिप्पणी की है। उन्होंने कहा कि अंबानी के यहां शादी हो रही है। लोग वहां सेल्फी खिंचवा रहे और आप लोग यहां भूखे मर रहे हैं। दुनियाभर से लोग शादी में पहुंच रहे हैं। अब राहुल गांधी जो बोल रहा है, वो कैसे दिखा सकता है। टीवी पर दिखाया कि अंबानी के बेटे की शादी हो रही है। धूमधाम से शादी हो रही है। राहुल का हमेशा से ये आरोप रहा है कि मीडिया में उनके बयानों को जगह नहीं दी जाती है। राहुल ने कहा कि भारत जोड़ो यात्रा के बाद हमने भारत जोड़ो न्याय यात्रा शुरू की है। इस



तेजस्वी जी, आपके चाचा (नीतीश कुमार) ने एक बार फिर पाला बदल लिया है। वह दोबारा ऐसा कर सकते हैं, लेकिन आगे से उन्हें स्वीकार मत करना। अब नीतीश कुमार भरोसे लायक नहीं रहे। लोकसभा चुनाव में इंडिया गठबंधन को सभी 40 सीटें जितवानी हैं। -मल्लिकार्जुन खरगे, कांग्रेस अध्यक्ष



यूपी और बिहार में कुल मिलाकर 120 (80 यूपी में और 40 बिहार में) सीटें हैं। अगर हम यहां भाजपा की हार पक्की करते हैं, तो केंद्र में मोदी सरकार नहीं बना पाएगी। उत्तर प्रदेश 80 हराओ का नारा दे रहा है। अगर यूपी और बिहार ने ठान लिया, तो इनका स्पेड साफ हो जाएगा। -अखिलेश यादव, सपा अध्यक्ष

लालू ने पीएम पर हमला कायम रखा। बोले- देश भर नफरत फैला रहे हो। कहता है कि भगवान में प्राण प्रतिष्ठा कर दिया। बताओ कि बिना प्राण के ही भगवान ही अब तक थे? उन्होंने पीएम मोदी को हिंदू मानने से इनकार करते हुए अपनी बात पूरी की, तो राम-सीता होते हुए बेटी-बेटा तक पहुंचे। उन्होंने कहा- जनकपुर में श्रीराम चंद्र जी की शादी हुई, बिहार जैसे राज्य में एक से एक सूरमा पैदा लिए। इसी गांधी मैदान में न जाने कितनी बार देश भर नेताओं का सभाएं हुईं। यहीं से देश भर संदेश गया। बिहार के हवा में इतना दम है कि जो देश के लोग इसका अनुकरण करते हैं। मेरा किडनी का ट्रांसप्लांट हुआ है। हमारी बेटी रोहिणी ने अपनी किडनी मुझे दान दी। मुझे जीवनदान दिया। तेजस्वी यादव काफी मेहनत कर रहे हैं। लोगों को इतनी नौकरी दी। हम रोज पूछते थे- आज कितनी नौकरी दी? सिपाही में कितनी नौकरी दी? फिर यह भी कहा कि आरक्षण जोड़ लो, जब सिपाही को नौकरी दी।

दिल्ली पर हम लोगों को कब्जा करना है

राजद सुप्रीमो ने कहा कि इस रैली की भीड़ को देखकर नीतीश को पता नहीं और कौन-कौन-सी बीमारी हो जाएगी। उन्होंने पुराने अंदाज में कहावत कही। लापाल लालल झुलनिया में धक्का बलम कोलकाता चलो। इसके बाद लालू यादव ने कहा कि मोदी कहे थे मेरी सरकार बनी तो सब के खते में 15 लाख आएंगे। हम भी विश्वास कर लिए कि हो सकता है आएगा, सब का खाता जन धन योजना के तहत खुला, 15 लाख लेकिन नहीं आया, सब को मोदी ने ठेगा दिखा दिया। सब मिलकर विपक्षी दल लोकसभा चुनाव लड़ेंगे व मोदी को विदा करेंगे। दिल्ली पर हम लोगों को कब्जा करना है।

यात्रा में हमने 'न्याय' शब्द जोड़ा है। हमने न्याय शब्द इसलिए जोड़ा है, क्योंकि देश में जो नफरत फैल रही है, उसका कारण अन्याय है। बेरोजगारी पर सरकार को घेरे हुए कहा कि इस समय देश में 40 साल में सबसे ज्यादा बेरोजगारी है, क्योंकि पीएम मोदी ने जीएसटी और नोटबंदी कर छोटे उद्योगों को खत्म कर दिया है। देश में 50% ओबीसी, 15% दलित और 8% आदिवासी लोग हैं, यानी कुल 73% लोग। आपको देश की बड़ी-बड़ी कंपनियों के मैनेजमेंट में एक भी ओबीसी, दलित और आदिवासी वां का व्यक्ति नहीं मिलेगा। -पेज 12 भी देखें

इधर चला मैं उधर चला... जाने की तरह नीतीश चाचा भी काम करते हैं और बार-बार अपना पाला बदलते हैं। बिहार बचना चाहिए, भाजपा हटनी चाहिए, देश बचाओ, भाजपा हटाओ। गांधी मैदान से हम सब संकल्प लेते हैं कि भाजपा को उखाड़ फेंकेंगे। -तेजस्वी यादव, पूर्व डिप्टी सीएम बिहार

राजनीति के मैदान में उतरीं कल्पना सोरेन

अपने जन्मदिन पर दिशोम गुरु का लिया आशीर्वाद



जन्मदिन पर पूर्व सीएम हेमंत सोरेन की पत्नी कल्पना मूर्मु सोरेन ने दिशोम गुरु शिवू सोरेन और रूपी सोरेन (सास) का आशीर्वाद लिया। इससे पहले सुबह ही उन्होंने बिरसा मुंडा जेल जाकर पति हेमंत सोरेन से भी मुलाकात की थी। सोशल मीडिया एक्स पर उन्होंने लिखा, मेरे पिता भारतीय सेना में थे, वह सेना से रिटायर हो चुके हैं। पिताजी ने सेना में रहकर देश के दुश्मनों का डटकर सामना किया। बचपन से ही उन्होंने मुझमें बिना डरे सच के लिए संघर्ष करना और लड़ना सिखाया है।

बैद्यनाथ राम को मंत्री बनाने का प्रस्ताव प्रोसेस में: सीएम

आशीष टैगोर। लातेहार

सीएम चंपई सोरेन ने कहा कि विधायक बैद्यनाथ राम को मंत्री बनाने का प्रस्ताव प्रोसेस में है। शीघ्र बताएंगे। मुख्यमंत्री रविवार को गढ़वा जाने के क्रम में पत्रकारों से बात कर रहे थे। उन्होंने कहा कि पूर्व की भाजपा सरकार ने कोई काम नहीं किया। गठबंधन की सरकार बनने के बाद प्रदेश में तेजी से काम हो रहा है। यह पूछे जाने पर कि लातेहार में डिग्री कॉलेज नहीं है। दो कॉलेजों का उद्घाटन भी हुआ, लेकिन पढ़ाई शुरू नहीं हुई। इस पर सीएम ने कहा कि जब उद्घाटन हो गया है तो पढ़ाई भी शीघ्र शुरू होगी। विकास की संभावनाओं को तलाश जा रहा है। भौगोलिक स्थिति को देखते हुए विकास किया जाएगा।

85% स्थानीय युवकों को रोजगार : एक सवाल के जवाब में उन्होंने कहा कि सरकार 85% स्थानीय युवकों को रोजगार देने पर कार्य कर रही है। अगर जिले की कॉलियरियों में स्थानीय को रोजगार नहीं मिल रहा, तो इसकी जांच कराई जाएगी। इससे पहले उपायुक्त गारिमा सिंह व उप विकास आयुक्त सुरजीत सिंह ने पुष्पचूड़ भेट कर सीएम का स्वागत किया। झामुमो नेता व कार्यकर्ताओं ने भी सीएम का स्वागत किया। मौके पर मंत्री मिथिलेश ठाकुर, विधायक बैद्यनाथ राम, विधायक प्रतिनिधि प्रभात कुमार, सम्मूल होंदा, आफताब आलम, अंकित पांडेय, पॉल एक्का, रिंकू कच्छप, गोपाल सिंह, रंजीत कुमार व विशाल कुमार समेत कई झामुमो कार्यकर्ता मौजूद थे।

खास बातें

● भौगोलिक स्थिति देखते हुए हर जिले का होगा विकास

आंदोलन किसान बोले- पैदल, बस और ट्रेन से 6 मार्च को करेंगे दिल्ली कूच

10 को देशव्यापी रेल चक्का जाम का ऐलान

एजेंसी। नयी दिल्ली

किसानों का आंदोलन जारी है। इस बीच किसान नेता जगजीत सिंह डल्लेवाल और सरवन सिंह पंढेर ने रविवार को कहा कि हमारा दिल्ली चलो मार्च टाला नहीं है। हम फैसला होने तक यहां से हिलने वाले नहीं हैं। वहीं किसान नेता जगजीत सिंह डल्लेवाल ने कहा, मैं साफ कर देना चाहता हूँ कि दिल्ली जाने का कार्यक्रम टला नहीं है। हम इससे पीछे नहीं हटें हैं। केंद्र सरकार को घुटने के बल लाने के लिए हमने रणनीति तय की है। हम जिन सीमाओं पर बैठे हुए हैं, वहां संख्या बढ़ाएंगे। दूसरे बॉर्डर पर भी किसानों को लाने का प्रयास करेंगे। डल्लेवाल ने आगे कहा कि हमने तय किया है कि 6 मार्च को पूरे देश से हमारे लोग रेल, बस और हवाई मार्ग से (दिल्ली) आएंगे। हमारा 10 मार्च को 12 से 4 बजे तक देशव्यापी रेल रोकेंगे आंदोलन होगा। हम लोग अपील करते हैं कि इसमें ज्यादा से ज्यादा लोग शामिल हों।



सरवन सिंह पंढेर क्या बोले

पंजाब किसान मजदूर संघर्ष समिति के महासचिव सरवन सिंह पंढेर ने भी डल्लेवाल की बात दोहराते हुए कहा कि खनौरी और शंभू सीमाओं पर बैठे किसान अपना आंदोलन चलाएंगे। उन्होंने आगे कहा कि भाजपा ने अजय मिश्रा टैनी को टिकट देकर किसानों का अपमान किया है। किसान 14 मार्च को किसान महापंचायत भी करेंगे। इसको लेकर संयुक्त किसान मोर्चा ने कहा कि इसमें 400 से अधिक किसान संघ भाग लेंगे। एक्सकेएम ने उसने संयुक्त किसान मोर्चा (नै-राजनीतिक) और किसान मजदूर मोर्चा (केएमएम) को एक प्रस्ताव भेजा एकता की अपील की है।

किसानों की क्या मांगें हैं

फसलों के न्यूनतम समर्थन मूल्य (एमएसपी) के लिए कानूनी गारंटी, स्वामीनाथन आयोग की सिफारिशों को लागू करने, किसानों व कृषि मजदूरों के लिए पेंशन और कृषि ऋण माफ करने सहित आंदोलनकारी किसानों की कई मांगें हैं। किसानों का कहना है कि सरकार जब तक मांगें मान नहीं लेगी, उनका आंदोलन जारी रहेगा।

10 दिन में 12 राज्यों का करेंगे दौरा

एजेंसी। नयी दिल्ली

केंद्रीय निर्वाचन आयोग लोकसभा चुनाव 2024 की घोषणा किसी भी समय कर सकता है। चुनाव आयोग की घोषणा के बाद पूरे देश में आचार संहिता लागू हो जाएगी। चुनावी बिगुल बजने से पहले पीएम मोदी अगले 10 दिनों में 12 राज्यों और केंद्र शासित प्रदेशों का दौरा करेंगे। पीएम मोदी 29 कार्यक्रमों में शामिल हो सकते हैं। प्रधानमंत्री के भावी कार्यक्रमों के बारे में अधिकारियों ने बताया कि पीएम मोदी तेलंगाना, तमिलनाडु, ओडिशा, पश्चिम बंगाल, बिहार, जम्मू-कश्मीर, असम अरुणचल प्रदेश, उत्तर प्रदेश, गुजरात और राजस्थान का दौरा करेंगे। पीएम मोदी राष्ट्रीय राजधानी दिल्ली में भी एक कार्यक्रम में शामिल होंगे। खबरों के मुताबिक अप्रैल-मई में होने वाले आम चुनाव-2024 से पहले पीएम मोदी अलग-अलग राज्यों में लाखों करोड़ रुपए की विकास कार्य परियोजनाओं का लोकार्पण कर रहे हैं। सियासी पंडितों का मानना है कि पीएम मोदी अपने 10 साल के कार्यकाल में हुए विकास और भाजपा नीत सरकार के कल्याणकारी एजेंडे की तरफ जनता का ध्यान खींचने का प्रयास कर रहे हैं।

तेलंगाना, तमिलनाडु, ओडिशा, बंगाल, बिहार, जम्मू-कश्मीर, असम, अरुणचल, यूपी, गुजरात और राजस्थान में करेंगे घुमावदार सभाएं



बिहार का फिर दौरा करेंगे मोदी

पीएम का अब ओडिशा की यात्रा पर जाने का कार्यक्रम है। हजारां करोड़ रुपये की विकास परियोजनाओं की सौगात देने के बाद पीएम मोदी एक कार्यक्रम को भी संबोधित करेंगे। पीएम मोदी ओडिशा के चंडीखोल में भी जनसभा को संबोधित करेंगे। ओडिशा के बाद मोदी बंगाल दौरे पर रवाना हो जाएंगे।

निजी और सेंट्रल के भरोसे झारखंड की बिजली

पीजीसीआइएल के तार से बिजली लेने पर खर्च 357.47 करोड़



रवि भारती । रांची

झारखंड की बिजली व्यवस्था फिलहाल सेंट्रल सेक्टर और निजी कंपनियों पर ही टिकी रहेगी। बिजली वितरण निगम साल भर में 5881.88 करोड़ की बिजली खरीदेगा। इसमें से सेंट्रल सेक्टर से 2305.01 करोड़ की बिजली खरीदी जाएगी। पिछले दिनों प्रधानमंत्री नरेंद्र मोदी ने एनटीपीसी के नॉर्थ कर्णपुरा पावर प्लांट का उद्घाटन किया था, उस पावर प्लांट के दो यूनिट से 655.25 करोड़ की बिजली खरीदी जाएगी। वहीं पीजीसीआइएल (पावर ग्रिड कॉरपोरेशन ऑफ इंडिया लिमिटेड) के ट्रांसमिशन लाइन से बिजली लेने पर ट्रांसमिशन चार्ज के रूप में 357.47 करोड़ रूपए खर्च किए जाएंगे। पोस्को के ट्रांसमिशन लाइन से बिजली लेने पर 1.35 करोड़ और झारखंड ऊर्जा संचरण निगम लिमिटेड के ट्रांसमिशन लाइन से बिजली लेने पर ट्रांसमिशन चार्ज के रूप में 260.49 करोड़ रूपए खर्च किए जाएंगे।

2305 करोड़ की बिजली सेंट्रल सेक्टर से सालाना खरीदी जाएगी

655.25 करोड़ की बिजली नॉर्थ कर्णपुरा प्लांट से वितरण निगम खरीदेगा

10044.63 मिलियन यूनिट खरीदी जाएगी बिजली

बिजली वितरण निगम साल भर में 10044.63 मिलियन यूनिट बिजली की खरीदारी करेगा। इसके तहत चरेलू उपभोक्ताओं के लिए 6360 मिलियन यूनिट बिजली खरीदेगी। कॉमर्शियल उपभोक्ताओं के लिए 1001 मिलियन यूनिट, सिंचाई के लिए 197 मिलियन यूनिट और उद्योगों के लिए 2313 मिलियन यूनिट बिजली खरीदेगा। वहीं रेलवे सहित अन्य संस्थानों के लिए 174 मिलियन यूनिट बिजली खरीदेगा। झारखंड राज्य विद्युत नियामक आयोग ने कुल 7075.83 करोड़ रूपए राजस्व की स्वीकृति दी है। इसके तहत वितरण निगम कर्मचारियों पर 258.72 करोड़, प्रशासनिक और सामान्य खर्च में 117.11 और रिपेयर और मेन्टेनेंस में 300.49 करोड़ सालाना खर्च करेगा।

किससे कितने करोड़ की खरीदी जाएगी बिजली

एनटीपीसी के किस पावर प्लांट से कितने करोड़ की बिजली ली

फरक्का वन और टू	469.96 करोड़
फरक्का थ्री	101.49 करोड़
कहलगांव वन	101.86 करोड़
तालचेर	150.66 करोड़
कहलगांव टू	93.91 करोड़
कोरबा	92.62 करोड़
दारीपल्ली	332.36 करोड़
कांटी	0.18 करोड़
नवीनगर	93.77 करोड़
नॉर्थ कर्णपुरा यूनिट वन और टू	655.25 करोड़

अन्य पावर कंपनियों से कितने करोड़ की बिजली

डीवीसी	1556.30 करोड़
टीवीएनएल	877.46 करोड़
आधुनिक	421.37 करोड़
सोलर	286.43 करोड़
विंड एनर्जी	244.37 करोड़
इलैंड पावर	181.84 करोड़
सिकिदिरा हाइडल	9.09 करोड़

किस प्लांट से कितने करोड़ की बिजली

रंगीत	17.88 करोड़
तीरसा	76.01 करोड़

पावर ट्रेडिंग से कितने करोड़ की बिजली

चुक्का	48.69 करोड़
ताला	70.36 करोड़

आईजी, डीआईजी व एसपी के लिए प्रशिक्षण कार्यक्रम आयोजित लोकसभा चुनाव के लिए प्रशासनिक तैयारियां तेज

संवाददाता । रांची

लोकसभा चुनाव को लेकर अब झारखंड पुलिस को चुनाव मोड में लाने की तैयारी शुरू हो गयी है। पुलिस मुख्यालय ने सभी जूनियर आईजी, रेंज के डीआईजी और सभी जिलों के एसपी को चुनाव के लिए तैयार रहने का आदेश दिया है। चुनाव संबंधित प्रशिक्षण के लिए रविवार को सभी जूनियर आईजी, रेंज के डीआईजी और जिलों के एसएसपी व एसपी के लिए प्रशिक्षण कार्यक्रम का आयोजन किया गया है। आईपीएस एवी होमकर, मयूर पटेल, अरविनी सिन्हा और धनंजय सिंह सभी पुलिस अधिकारियों को चुनाव से संबंधित प्रशिक्षण देंगे।



जारी किए गए निर्देश

लोकसभा चुनाव के दौरान लॉ एंड ऑर्डर की स्थिति, खासकर नक्सली इलाकों में मतदान कैसे कराया जाए, पिछले दिनों चुनाव के दौरान किस तरह की गड़बड़ी का सामना करना पड़ा, किन इलाकों में कौन से नक्सली गुप्त सक्रिय हैं और उनसे कैसे निपटना है, चुनाव आयोग ने इस संबंध में निर्देश दिये हैं। यह सब बातें झारखंड पुलिस के आईजी अभियान सह राज्य पुलिस के नोडल पदाधिकारी अमोल होमकर ने प्रशिक्षण सत्र में पुलिस अधिकारियों को विस्तार से बतायीं।

प्रोटोकॉल के बारे में बताया

झारखंड पुलिस के आईजी स्पेशल ब्रांच प्रभात कुमार लोकसभा चुनाव के दौरान वीआईपी सुरक्षा के नोडल पदाधिकारी हैं। लोकसभा चुनाव के दौरान प्रधानमंत्री से लेकर कई वीआईपी और स्टार प्रचारकों का आना-जाना रहेगा। ऐसे में वीआईपी सुरक्षा में किस तरह के प्रोटोकॉल का पालन करना है, इसकी जानकारी भी प्रशिक्षण सत्र में अधिकारियों को दी गयी है।

पलामू में सीआरपीएफ की दो कंपनियां फिर होंगी तैनात

रांची/पलामू । लोकसभा

चुनाव की तारीख की घोषणा होने महज कुछ ही दिन बचे हैं। चुनाव को लेकर पलामू में एक बार फिर सीआरपीएफ की दो कंपनियां तैनात की जायेंगी। लोकसभा चुनाव से पहले सीआरपीएफ के नेतृत्व में झारखंड-बिहार सीमा पर प्रतिबंधित नक्सली संगठन भाकपा माओवादी, टीएसपीसी और जेजेएमपी के खिलाफ बड़ा अभियान चलाया जाएगा। गृह मंत्रालय और राजस्थान सरकार के सहयोग से पलामू को सीआरपीएफ की दो कंपनी उपलब्ध करायी जा रही है। झारखंड के अन्य जिलों को भी लोकसभा चुनाव से पहले अर्थशैलिक बलों की एक-एक कंपनी उपलब्ध करायी जानी है।

सारांडा में बटालियन की तैनाती की गई

साल 2023 के शुरूआती महीनों में पलामू से सीआरपीएफ को हटाने की प्रक्रिया शुरू की गयी, पलामू में तैनात सीआरपीएफ की 134 बटालियन को सारांडा इलाके में तैनात कर दिया गया है। सीआरपीएफ का मुख्यालय पलामू में है। पर इसकी सभी कंपनियां सारांडा इलाके में तैनात हैं। जिसकी वजह से माओवादी खुद को मजबूत करने के फ़िरक में हैं। सीआरपीएफ के हटने के बाद नक्सल विरोधी अभियान की कमजोर हुआ है। निवेश यादव का दरसा एक इलाके को अपना ठिकाना बनाए हुए हैं।

आई एम वेरीफाइड वोटर अभियान आज से

रांची। मुख्य निर्वाचन पदाधिकारी के. रवि कुमार के निदेश पर सोमवार से पूरे राज्य भर में मतदाता सूची में अपना नाम सत्यापित करने के लिए अभियान चलाया जाएगा। इसको लेकर सोमवार को सभी बीएलओ को बुध पर रहने के निर्देश जारी किए गए हैं। आम लोगों से अपील की जा रही है कि बुध पर पहुंचकर मतदाता सूची में अपना नाम जाकर जरूर चेक कर लें। कई बार देखने में आता है कि किसी विसंगतिवश नाम कट जाता है, किन्तु मतदाता इससे अनभिज्ञ रहते हैं, ऐसी स्थिति में मतदान के दिन उहापोह की स्थिति उत्पन्न हो जाती है। इसलिए जो लोग अपना नाम चेक करने के लिए कल बुध नहीं जा सकते हैं, वे कम से कम इतना कार्य जरूर करें कि गूगल प्ले स्टोर से वोटर हेल्पलाइन एप डाउनलोड कर उसमें अपना नाम जरूर सत्यापित कर लें, किसी भी विसंगति की स्थिति में अपने बीएलओ को बताएं या निर्वाचन हेल्पलाइन नंबर 1950 पर कॉल करें। अपना नाम सत्यापित करने के उपरांत मतदाता इस बात का जिज्ञा अपने सोशल मीडिया हैंडल पर भी जरूर कर दें कि उन्होंने अपना नाम चेक कर लिया है। इस दौरान उनसे अपनी पोस्ट में हैशटैग आइ एम वेरीफाइड वोटर का भी प्रयोग करने की अपील की गई।

झारखंड में एसपी रैंक के अधिकारियों की संख्या तो बढ़ी, मगर स्थिति नहीं सुधरी



सौरभ सिंह । रांची

झारखंड में एसपी रैंक के अधिकारियों की संख्या तो बढ़ी, लेकिन स्थिति नहीं सुधरी है। झारखंड में वर्तमान में झारखंड पुलिस में डायरेक्ट आईपीएस के कुल 42 एसपी रैंक के अधिकारी हैं। वहीं स्टेट पुलिस सर्विस के 29 अधिकारी एसपी रैंक के हैं, यानि कुल 71 एसपी स्तर के अधिकारी के बाद एसपी स्तर ही लगा है कि क्या झारखंड में पुलिस सिस्टम को कमजोर किया जा रहा है। इसके जिम्मेदार कौन हैं? आखिर किन मजबूरियों की वजह से पद खाली रहने के बावजूद आईपीएस अफसरों को पोस्टिंग नहीं की जा रही है? किस बात का इंतजार किया जा रहा है?

16 पद एसपी स्तर के खाली

- स्पेशल ब्रांच एसपी
- एसपी सीएम सिक्योरिटी
- एसपी एससीआरबी
- एसपी एसटीएफ
- एसपी होमगार्ड
- कमांडेंट जैप 4
- कमांडेंट जैप 5
- कमांडेंट जैप 8
- कमांडेंट जैप 10
- कमांडेंट आईआरबी 2
- कमांडेंट आईआरबी 5
- कमांडेंट आईआरबी 8
- कमांडेंट आईआरबी 9
- एसपी जंगल वारफेयर स्कूल
- एसपी सीआईडी

एसपी स्तर के ये पद है प्रभार में

कमांडेंट आईआरबी	10
कमांडेंट एसआईआरबी	01
कमांडेंट आईआरबी	04
कमांडेंट आईआरबी	03
कमांडेंट आईआरबी	01
कमांडेंट आईआरबी	09

प्रमोटी अफसरों पर बढ़ा भरोसा

झारखंड के 24 जिलों में पुलिस के लिए अलग-अलग तरह की चुनौतियां रहती हैं। पुलिस को कानून व्यवस्था से लेकर वीआईपी इव्यूटी और ट्रैफिक व्यवस्था की जिम्मेदारी संभालनी होती है। जाहिर है कि ऐसी विशेष परिस्थितियों वाले राज्य में पुलिसिंग काफी कठिन होता है। ऐसे में झारखंड सरकार का स्टेट पुलिस सर्विस के अफसरों पर भरोसा बढ़ा है। राज्य में 24 जिलों में से 13 जिलों की कमान प्रमोटी आईपीएस अधिकारियों के हाथ में है।

हाल सरकार की नौकरियों का : 8 माह से इंतजार में हैं अभ्यर्थी दो-दो बार पैसे भरे, नहीं हुई परीक्षा

सत्य शरण मिश्रा । रांची

झारखंड में बेरोजगार युवाओं को नौकरी पाने के लिए बड़े कष्ट उठाने पड़ रहे हैं। सालों बाद सरकारी नौकरियों के लिए विज्ञापन निकलते हैं। फिर परीक्षाएं होकर रद्द हो जाती हैं। संविदा पर मिलने वाली नौकरियों की भी स्थिति कुछ ऐसी ही है। ऐसा मामला स्वास्थ्य विभाग से जुड़ा हुआ है, जहां एक साल के कॉन्ट्रैक्ट पर 5 पदों पर नियुक्ति के लिए जैप आईटी की ओर से दो बार विज्ञापन निकाला गया। दोनों बार अभ्यर्थियों से 500-500 रुपये शुल्क भी लिये गये. 8 महीने बीत चुके हैं, लेकिन अबतक परीक्षा नहीं हुई है।

5 पदों के लिए 2 बार निकाला गया विज्ञापन

आयुष्मान भारत डिजिटल मिशन योजना के तहत 1 जून 2023 को 13 पदों पर नियुक्ति के लिए विज्ञापन निकाला गया था। इन सभी पदों पर 800 से अधिक बेरोजगार युवाओं ने आवेदन किये. 10 अगस्त 2023 को आवेदनों को शॉर्टलिस्टेड किया गया और जिनके आवेदन में सुटि थी, उन्हें संशोधन के लिए समय दिया गया, लेकिन 30 नवंबर 2023 को विज्ञापन रद्द कर दिया गया। इन्होंने 13 में से 5 पोस्ट के लिए दो दिसंबर 2023 को फिर से विज्ञापन निकाल कर नियुक्ति के लिए आवेदन मांगे गये. नियुक्तियां जैप आईटी के माध्यम से निकाली गई थी और आवेदकों को प्रति आवेदन 500 रुपये जमा करने थे. इस प्रकार एक ही पद के लिए आवेदकों ने दो-दो बार आवेदन किया और पैसे दिए.

मामले और भी हैं : एक और मामला झारखंड स्टेट आरोग्य समिति का है। जहां 7 जून 2023 को 5 पदों के लिए विज्ञापन निकाला गया था. इन सभी पदों के लिए 15 सितंबर 2023 को इंटरव्यू भी लिया गया, लेकिन साढ़े चार महीने बीत जाने के बाद भी अब तक रिजल्ट नहीं आया है.

बर्थ स्पेशल पूर्व मुख्यमंत्री ने पत्नी को जन्मदिन पर दिया बुके हेमंत सोरेन से जेल में मिलीं कल्पना सोरेन

संवाददाता । रांची

कल्पना सोरेन ने रविवार को अपने जन्मदिन पर पूर्व सीएम हेमंत सोरेन से होटवार जेल में मुलाकात की. हेमंत सोरेन ने अपनी पत्नी कल्पना सोरेन को किताबें भी दीं. कल्पना सोरेन ने हेमंत सोरेन के एक्स (पूर्व में टिवटर) हैंडल पर पोस्ट कर जानकारी दी है. कल्पना ने लिखा कि आज मेरे जन्मदिन के अवसर पर हेमंत जी से जेल में मुलाकात की. उनकी तरफ से अप्रतिम प्रेमगुच्छ मिला. 18 वर्षों में यह पहला अवसर है, जब जन्मदिन के अवसर पर हेमंत जी परिवार के साथ नहीं हैं.



दिशोम गुरु और सोम मां से भी लिया आशीर्वाद

अपने जन्मदिन और सोमवार को गिरिडीह में झामुमो के स्थापना दिवस कार्यक्रम में शामिल होने से पहले दिशोम गुरुजी और अपनी सास मां से आशीर्वाद लिया. बता दें कि कल्पना सोरेन ने 2 मार्च को भी एक्स पर पोस्ट कर बताया था कि हेमंत सोरेन ने जेल में पढ़ने के लिए किताबें मांगी हैं. 3 मार्च को उनको किताबें देने जाऊंगी. कल्पना ने लिखा था कि हेमंत जी ने पढ़ने के लिए किताबें मांगी हैं. कल उन्हें यह किताबें देने जाऊंगी. इससे पहले भी हेमंत जी ने झारखंड आंदोलन, मुंडारी, हो और कुड़ुध भाषा आदि से जुड़ी किताबें पढ़ने के लिए मांगी थी. हेमंत जी को किताबें पढ़ने का हमेशा से शौक रहा है.

हर घर में एक ही उद्घोष - हेमंत है तो हिममत है, झारखंड झुकेंगा नहीं

हेमंत सोरेन की पत्नी ने लिखा कि आज भले ही केंद्र की भाजपा सरकार के षड्यंत्र के चलते हेमंत जी को अपनी जनता से दूर हुए. महीने से अधिक हो गये हैं, मगर वह वहां भी पल-पल झारखंड और झारखंडियों के बारे में ही सोचते हैं. भाजपा को लता है कि एक झारखंडी योद्धा को षड्यंत्र के तहत परेशान करने की उनकी कोशिश कामयाब हो गयी है. तो यह उनकी बहुत बड़ी और भारी भूल है. हेमंत जी का संघर्ष, हेमंत जी का आत्मविश्वास, हेमंत जी का राज्यवासियों के प्रति अविचल प्रेम और समर्पण को देख झारखंड का हर घर एक ही उद्घोष कर रहा है- हेमंत है तो हिममत है, झारखंड झुकेंगा नहीं. जय जोहार ! इसके साथ कल्पना सोरेन ने तीर धनुष की इमोजी डाली है. जय झारखंड! झारखंड झुकेंगा नहीं. कल्पना मूर्ख सोरेन

विदेशी महिला से गैंग रेप के आरोपी कोर्ट में किए गए पेश

संवाददाता । रांची / दुमका

दमका जिले में स्पेन की महिला टूरिस्ट से सामूहिक दुष्कर्म के 3 आरोपियों को रविवार को कोर्ट में पेश किया गया. साथ ही महिला और उसके पति को भी प्रथम श्रेणी न्यायिक दंडाधिकारी की अदालत में पेश किया गया. यहां 164 के तहत सामूहिक दुष्कर्म की पीडित महिला और उसके पति का बयान दर्ज किया गया है. बता दें कि दुमका के हंसडीहा थाना क्षेत्र में शुकवार (1 मार्च) की रात को 7 अपराधकर्मियों ने स्पेन की महिला टूरिस्ट से गैंगरेप किया था. इस घटना के बाद पुलिस हस्तगत में आई और चार आरोपियों को गिरफ्तार कर लिया. बाकी तीन आरोपियों की तलाश में छापेमारी जारी है.

नाम	मनोज कुमार
	अजु इमरान
	शशि भूषण मेहरा
	कुमुद सहाय
	घोलप रमेश गोरख
	किरण पासी
	आदित्य रंजन

कहां थे
प्रमंडलीय आयुक्त कोल्हान
डीसी चतरा
डीसी जामताड़ा
अपर सचिव स्कूली शिक्षा
संयुक्त सचिव वित्त विभाग
झारखंड शिक्षा परियोजना परिषद
निदेशक पशुपालन

कहां गये
सचिव महिला बाल विकास
एमडी, झारखंड मेडिकल एंड हेल्थ इंफ्रास्ट्रक्चर
अपर सचिव वित्त विभाग
डीसी जामताड़ा
डीसी चतरा
निदेशक पशुपालन
झारखंड शिक्षा परियोजना परिषद

शिव शक्ति ट्रेडर्स
ऑनलाइन कार्यालय के सामने
बाजार टांडा, तत्तेवार
एंगल, पट्टी, लोहा पाइप
जी आई शीट, एडवेस्टस
के थोक एवं खुदरा विक्रेता
प्रो. पंकज प्रसाद
फोन: 9836132882, 9209466661

Admission Open
Hzb Nano Kids School
Run Under Hazaribagh Educational Trust
CLASS: NURSERY TO V
Facility:
• Child care items
• Computer lab
• Sewing lab
• Library
• Music room
• Play area
• Handwriting lab
• Art room
• Dance room
• Canteen
• New Open in Area
At: Hazaribagh Near Hazaribagh Pvt. Bldg, Hazaribagh
Ph No: 9252098975, 9432856116 Office No: 9836132882

CLASSIFIED
स्वारितिक हॉस्पिटल
अरगडा रोड, चिन्डार, रामगढ़ 829117
OPD, IPD, PATHOLOGY, GENERAL PHYSICIAN, GENERAL SURGEON, PHYSIOTHERAPY
मुक्तिवार्ड
रुग्नें पाली सभी तरह के बीमारियों का इलाज
विशेषज्ञ डॉक्टरों द्वारा किया जाता है एवं सभी
रुग्नें के अतिशय बेहतर सुविधा उपलब्ध है।
राज्य की कठिन वित्तीयता को विचारपूर्वक उपलब्ध है।
प्रो. दिनेश कुमार
24x7 SERVICE
24 घंटे सुनिश्चित सेवा
8252458675
7050959489

बैष्णवी हार्डवेयर एण्ड प्लाई
हमारे यहां भव्य निर्माण और
रंगोमन से संबंधित सभी सामान
उचित मूल्य पर उपलब्ध है।
प्रो0 विवेक कुमार गुप्ता गैरेज लेन, मेन रोड चंदवा

योग शिक्षक भयम बिल्लियन
बारा की यक्षिणा प्रैक्टिकन की
सुविधा एवं अनेक सुविधा उपलब्ध
इंटर साइंस कॉलेज
कोरों जबरा रोड हजारीबाग
शत प्रतिशत सफल रिजल्ट
प्रत्येक वर्ष दर्जनों टॉपर

EDUCATION TO-LET BUSINESS REAL ESTATE RECRUITMENT MATRIMONY & Many More
Book your CLASSIFIED ADS IN
हिन्दी दैनिक **शुभम संदेश**
एक संघर्ष-एक अखबार
Contact : 9835511272, 9905709361, 9546277001, 7004715743

शुभम संदेश

एक राज्य - एक अखबार



राज्यभर की खबरों के लिए स्कैन करें



www.lagatar.in

सोमवार 04 मार्च 2024 • फाल्गुन कृष्ण पक्ष 09, संवत् 2080 • पृष्ठ : 12, मूल्य : ₹ 10 • वर्ष : 1, अंक : 316

आमंत्रण मूल्य : ₹ 3 लाख

टाटा समूह के चेयरमैन चंद्रशेखरन ने संस्थापक जेएन टाटा को दी श्रद्धांजलि



तीन मार्च को टाटा स्टील के संस्थापक जमशेद जी नशरवान जी टाटा की 185वीं जयंती पर समारोह का आयोजन

टाटा स्टील डाउन स्ट्रीम में कर रही है निवेश : एन चंद्रशेखरन टाटा स्टील का भविष्य काफी अच्छा है

संवाददाता | जमशेदपुर

टाटा समूह के चेयरमैन एन चंद्रशेखरन ने संस्थापक दिवस पर संस्थापक जेएन टाटा को श्रद्धांजलि अर्पित करने के बाद पोस्टल पार्क में शहरवासियों को संबोधित किया। उन्होंने कहा कि टाटा स्टील डाउन स्ट्रीम में निवेश कर रही है। टाटा स्टील यह संभावना भी तलाश रही है कि यहां अन्य किस क्षेत्र में निवेश किया जा सकता है, ताकि इस शहर के साथ टाटा स्टील का जो लगाव है उसे और मजबूत किया जा सके। उन्होंने कहा कि टाटा स्टील का भविष्य काफी अच्छा है। उन्होंने वैश्विक चुनौतियों को बताया और विश्व स्तर पर हो रहे बदलाव में भारत की भूमिका का भी उल्लेख किया। उल्लेखनीय है कि तीन मार्च को टाटा स्टील के संस्थापक जमशेद जी नशरवान जी टाटा का 185वां जन्मदिन मनाया जा रहा है। टाटा स्टील ने उनकी जयंती पर टाटा स्टील परिसर समेत उसकी अन्य अनुषंगी कंपनियों, सभी पार्क और पूरे शहर में विद्युत सजा की है। तीन मार्च को टाटा स्टील कंपनी परिसर में सुबह नौ बजे टाटा संस के चेयरमैन एन चंद्रशेखरन ने संस्थापक जेएन टाटा को श्रद्धांजलि दी। उनके बाद टाटा स्टील के सीईओ सह एमडी टीवी नरेंद्रन ने श्रद्धांजलि दी। इनके अलावा



कई विभागों व सामाजिक संगठनों ने निकाली झांकी

पोस्टल पार्क के सामने से शहर की कई सामाजिक संगठनों और कंपनियों के विभागों ने झांकी निकाली। इन झांकियों को देखते ही बन रहा था। इन्हें देख कर टाटा संस के चेयरमैन एन चंद्रशेखरन और टाटा स्टील के एमडी टीवी नरेंद्रन ने भी काफी तारीफ की। झांकियों को देखने के लिए टाटा स्टील के अधिकारी और कर्मचारी अपने परिवार के साथ और अन्य शहरवासी काफी संख्या में पहुंचे थे।

शहर की क्वालिटी ऑफ लाइफ देख लोग दंग हो जाते हैं : रितुराज सिन्हा

इससे पहले टाटा स्टील यूआईएसएल के एमडी रितुराज सिन्हा ने सभी का स्वागत किया। उन्होंने कहा कि हमारे शहर जमशेदपुर में जब कोई बाहर से आते हैं तो यहां की सुविधा और क्वालिटी ऑफ लाइफ देखकर दंग हो जाते हैं। शहर के लोग भी क्वालिटी ऑफ लाइफ की तारीफ करते हैं। यहां का इन्फ्रास्ट्रक्चर और क्वालिटी उच्च कोटि की है। हमारे यहां बिजली या पानी की सप्लाई हो, सब कुछ बेहतर है। इसे देखकर लोग इसकी तारीफ करते हैं। सभी उच्च गुणवत्ता की है। शहर की ग्रीनरी और स्वच्छता भी काफी है। इसकी लोग खुब तारीफ करते हैं। उन्होंने कहा कि शहर में कई तरह के मनोरंजक कार्यक्रम भी होते हैं। इनमें जैम एट स्ट्रीट, वेडर कार्निवाल, डॉग शो, प्लावर शो और फुटबॉल मैच आदि शामिल हैं। इन कार्यक्रमों को लोग खुब पसंद करते हैं और इसका भरपूर आनंद उठाते हैं।

एमडी की पत्नी रुचि नरेंद्रन, टाटा स्टील के पूर्व एमडी स्व डॉ जेजे ईरानी की पत्नी डेजी ईरानी, टाटा स्टील के वाइस प्रेसिडेंट (कॉरपोरेट सर्विसेज) चाणक्य चौधरी, टाटा स्टील यूआईएसएल के प्रबंध निदेशक

रितुराज सिन्हा और अन्य विभागों के चीफ, युनियन के नेताओं आदि ने श्रद्धांजलि दी। इस दौरान कई विभागों के कर्मचारियों ने मार्च पास्ट भी किया। इसके बाद बिष्टुपुर के पोस्टल पार्क में भी टाटा संस के चेयरमैन एन

चंद्रशेखरन, एमडी टीवी नरेंद्रन, वाइस प्रेसिडेंट चाणक्य चौधरी, टाटा स्टील यूआईएसएल के एमडी रितुराज सिन्हा, राज्य के स्वास्थ्य मंत्री बना गुप्ता और अन्य ने श्रद्धांजलि दी।

युवक की मौत मामले में 5 लोगों पर नामजद केस दर्ज



संवाददाता | झरिया (धनबाद)

शनिवार को झरिया के तारा बागान नौचे धौड़ा में युवक की संदिग्ध मौत हो गयी थी। मामले में रहमत की पत्नी कौसर प्रवीण ने अपने पुत्र अहमद की हत्या में 5 लोगों को नामजद आरोपी बना लिखित शिकायत की है। पुलिस ने कांड 39/24 थारा 302, 34 के तहत मामला दर्ज किया है, लेकिन किसी आरोपी का नाम नहीं बताया।

वहीं सिंदरी डीएसपी के नेतृत्व में इंस्पेक्टर शशिरंजन ने रात भर रेंड की मो. फजलू के पुत्र छोटू, विक्की व भूरा, कुदूश व संतोष को पकड़ कर पूछताछ कर रही है। रविवार को शव पोस्टमार्टम के बाद पहुंचा। परिजनों ने शव को रख कर सड़क जाम करने की कोशिश की। पर पुलिस ने उन्हें रोक दिया। बाद में बैंक मोड़ ऊपर कुल्ली में शव को सड़क पर रख कर धनबाद- सिंदरी मुख्य मार्ग को जाम कर दिया। हंगामा किया। लोगों का कहना था कि आरोपित मृतक के भाई की भी हत्या का

साजिश रच रहा है, पुलिस लिखित सुरक्षा की गारंटी दे। पुलिस के खिलाफ जमकर नारेबाजी की। कहा कि पास में रहने वाला मो रियाज के हत्या का हत्याया जेल से छूट कर खुलेआम घूम रहा, पुलिस असीम व मुन्ना को भी गिरफ्तार करे, उनका भी हाथ हो सकता है। झरिया थाना प्रभारी शशिरंजन ने मृतक के पिता रहमत से बात की। कहा कि शिकायत में नामजद को पकड़ लिया है। इसके बाद स्वजनों ने हत्याकांड में शामिल और लोगों का नाम दिया। पुलिस ने कहा, सभी को जल्द पकड़ लेंगे। उसके बाद शव सड़क से उठा।

अवैध शराब बिक्री को ले आक्रोश: इलाके में अवैध शराब बिक्री व जुआ खेला जाता है। जिससे लोगों में भारी आक्रोश है। कई युवक सुलेशन व नशे का टैबलेट का भी सेवन करते हैं। जिससे वहां घटनाएं होती ही रहती हैं। अपराधियों का जमावड़ा होता है। कुछ माह पूर्व मृतक के भाई को भी मारने की कोशिश की गयी थी।

राज्य बनने के बाद बिहार के हजारों युवक फर्जी प्रमाण पत्र पर हो गए बहाल 18728 में से 532 होमगार्ड रहस्यमय ढंग से लापता!

संवाददाता | धनबाद

झारखंड में धनबाद समेत 24 जिलों के विभिन्न प्रखंडों में फर्जी आवासीय प्रमाण पत्र पर बहाल गृहशुल्कों के खिलाफ पुलिस मुख्यालय से जांच शुरू हुई तो 532 होमगार्ड रहस्यमय ढंग से लापता हो गए। ड्यूटी से गायब रहनेवाले जवानों के खिलाफ होमगार्ड डीजी के निर्देश पर जांच शुरू कर दी गई है। फिलहाल अभी तक पता नहीं चल पाया है कि जवान कहाँ हैं, हालांकि जांच टीम को अंदेशा है कि संभवतः पकड़े जाने की डर से फर्जी दस्तावेज पर बहाल होकर वर्षों से ड्यूटी करनेवाले जवान फरार हो गए हैं। जवानों का वास्तविक पता के बारे में पता लगाया जा रहा है कि वे बिहार के किस जिले व गांव के रहनेवाले हैं। विभागीय सूत्रों के अनुसार झारखंड राज्य बनने के बाद बिहार के हजारों युवकों ने फर्जी आवासीय प्रमाण पत्र, अंक प्रमाण पत्र पर बहाल हो गए, बहाल होनेवाले अधिकतर किराए के घर में रहते थे और उसी पता पर आवासीय प्रमाण पत्र बना लिया। जब होमगार्ड डीजी अनिल पाल्टा से शिकायत की गई कि धनबाद समेत राज्य के विभिन्न जिलों में होमगार्ड में बहाल अधिकतर गृहशुल्क फर्जी दस्तावेज पर ही नौकरी कर रहे हैं और हर महीने प्रत्येक जवान 15 हजार वेतन उठा रहे हैं।

गणेश शर्मा और उनके सिंडिकेट में शामिल युवकों ने बनवाया था फर्जी दस्तावेज : रांची के गणेश शर्मा ने ही कई लोगों को सिंडिकेट में शामिल कर फर्जी दस्तावेज बनवाया था, जिसमें कई लोग 2017 में पकड़े भी गए थे। अभ्यर्थियों ने पिछले बीस साल में धनबाद, बोकारो, रांची, देवघर समेत अन्य कई जिलों के पता



ड्यूटी ज्वाइन करने से पहले भौतिक सत्यापन का है नियम

जानकारों का कहना है कि गृह रक्षा वाहिनी में बहाली होने के बाद ड्यूटी ज्वाइन करने से पहले होमगार्ड का भौतिक सत्यापन होता है। जो जवान जिला से बहाल होता है, वहां से दस्तावेजों की जांच संबंधित थाना से कराया जाता है। जबकि होमगार्ड कार्यालय व थाना से सेंटिंग होने के कारण बेटे-बेटे जांच हो जाती है, इसके एवज में जवान 500 या 1000 रुपये दे देते हैं। विभाग की ओर से संबंधित क्षेत्र के थाना को कागजात की कॉपी के साथ सत्यापन के लिए पत्र लिखा जाता है। फिर थाना से पुलिस के कनीय पदाधिकारी उक्त पत्र पर जाकर आवासीय प्रमाण पत्र की जांच करते हैं। अभ्यर्थी का पता स्थायी है या फिर अस्थायी या फिर फर्जी है, जबकि विभाग की ओर से सत्यापन के नाम पर कागजी खानापूर्ति कर दी जाती है।

धनबाद में 2017 में होमगार्ड बहाली में हुई गड़बड़ी

धनबाद में 2017 में होमगार्ड बहाली में गड़बड़ी हुई थी, तत्कालीन डीसी के निर्देश पर होमगार्ड कमांडेंट के लिखित शिकायत पर एफआईआर दर्ज की गई थी, लेकिन कंप्यूटर ऑपरेटर गजेन्द्र गुप्ता और फोटोग्राफर अमरजीत कुमार के अलासा किसी पर कार्रवाई नहीं की गई थी तत्कालीन होमगार्ड कमांडेंट तारकेश्वर राम ने 9 अक्टूबर 2021 को धनबाद थाना में लिखित शिकायत की थी। जिसमें कांड संख्या 428/21 में भादवि की धारा 406, 420, 467, 468, 34 के तहत कंप्यूटर ऑपरेटर व फोटोग्राफर पर मामला दर्ज किया गया। दोनों आरोपियों ने कोर्ट से अग्रिम जमानत ले ली और अभी तक प्राइवेट नौकरी कर भरण पोषण कर रहे हैं। सूत्रों के अनुसार बहाली के समय 2017 में अभ्यर्थियों और अभिभावकों की शिकायत और हंगामा के बाद अधिकारियों ने जालसाजी की जांच शुरू की।

पर फर्जी दस्तावेज जालसाजों से बनवाया था। हर अभ्यर्थी से हजार-दो हजार रुपये लेकर दस्तावेज बनाया गया था। जबकि नियमतः किराया के घर में रहनेवालों का आवासीय प्रमाण पत्र नहीं बनता है। जिसका स्थायी घर है, उसी का आवासीय प्रमाण पत्र उस जिले के संबंधित कार्यालय से

बनता है। वर्तमान समय में धनबाद समेत 24 जिलों में 18728 होमगार्ड हैं। जिनका वेतन रोजाना 500 रुपये के हिसाब से 15000 रुपये मिलता है। जवान जितना दिन ड्यूटी करते हैं, उतने दिन का ही वेतन मिलता है। जांच टीम को पता चला है कि गणेश शर्मा गया जिला बिहार का रहनेवाला है।

सरकारी भूमि पर अतिक्रमण को प्रशासन ने कराया मुक्त अवैध कब्जाधारियों पर प्रशासन करेगा सख्त कार्रवाई: उपायुक्त

संवाददाता | हजारीबाग

हजारीबाग में सरकारी जमीन पर रहे अतिक्रमण के कारण राजस्व के हनन पर उपायुक्त नैसी सहाय ने गंभीरता से अवैध कब्जाधारियों पर सख्त कार्रवाई का निर्देश दिया है। इसी क्रम में रविवार को उपायुक्त के निर्देश पर मौजा कोरां खाता नंबर 174 प्लॉट संख्या 66 की गैर मजरुआ खास खाते की भूमि पर हो रहे अतिक्रमण को जिला प्रशासन की टीम ने अतिक्रमण मुक्त कराया। इस कार्रवाई के दौरान अनुमंडल पदाधिकारी अशोक कुमार व अंचलाधिकारी सदर मयंक भूषण मौजूद रहे। सीओ सदर ने बताया कि



उक्त सरकारी जमीन पर चहारदीवारी निर्माण का कार्य किया जा रहा था। निर्माण कार्य कराने वाले व्यक्ति द्वारा उपरोक्त जमीन को रैयती बताया, इस पर सीओ ने इस संबंध में किसी प्रकार का दावा होने पर 48 घंटे के अंदर अपने कागजात को अंचल या अनुमंडल कार्यालय में प्रस्तुत करने का निर्देश दिया है।

श्री शिवू सोरेन जिलाध्यक्ष
श्री हेमंत सोरेन जिलाध्यक्ष
श्री वेंपाई सोरेन मुख्यमंत्री, झारखण्ड

श्रीमती मेयो देवी
श्री लटफराज अहमद
श्री लटफराज अहमद

आममो जिनदबाद

संघर्ष के गौरवशाली 51 वर्ष

श्रीमती कल्पना सोरेन जी
का स्वागत एवं अभिनन्दन

झारखण्ड झुकेगा नहीं झारखण्डी टूटेगा नहीं

निवेदक :- झारखण्ड मुक्ति मोर्चा, गिरिडीह जिला

बीमारी से परेशान महिला ने कुएं में कूदकर दी जान

जमशेदपुर। तुहलाडुंगरी में हड़कंप मच गया जब कुएं से महिला का शव बरामद किया गया। रविवार सुबह लोगों ने कुएं में शव देखा, पुलिस को सूचना दी। पुलिस मौके पर पहुंची, शव को बाहर निकाला। मृतका की पहचान पंजाबी रिप्यूजी कॉलोनी निवासी 37 वर्षीय बबली कौर के रूप में हुई। पुलिस ने शव को कब्जे में लेकर पोस्टमार्टम के लिए भेजा। परिजनों ने बताया, बबली अपने पति दिलबाग सिंह के साथ रहती थीं। दिलबाग सौदी से गिरने से दिव्यांग हो गए थे और उन्हें टीबी की बीमारी भी थी। वहीं बबली भी टीबी से ग्रस्त थीं, दोनों के बच्चे नहीं थे पर किसी तरह दोनों गुजारा कर रहे थे। बीते कुछ दिनों से बबली परेशान रहना करती थीं। सुबह थाने से फोन आया कि बबली का शव कुएं में पाया गया है। फिलहाल पुलिस मामले की जांच कर रही है।

ब्रीफ खबरें

सेवानिवृत्त शिक्षकों को किया गया सम्मानित
तोपचांची। रविवार को तोपचांची में झारखंड राज्य पेशानर समाज के शाखा तोपचांची के सेवानिवृत्त शिक्षक का मिलन सह सम्मान समारोह का आयोजन किया गया। मिलन सह सम्मान समारोह के दौरान तोपचांची शाखा के सेवानिवृत्त 6 शिक्षक भीम नारायण महतो, धनु राम महतो, विज्ञान महतो, कमलेश्वर महतो, धनंजय मंडल, नीलांबर मंडल को साल ओढ़ाकर सम्मानित किया। कार्यक्रम में उपस्थित जिला सचिव बासुदेव गोस्वामी ने कहा कि सेवानिवृत्त शिक्षकों का आज परिचय पत्र बना। सरकार द्वारा लाया गया बीमा योजना का कैसे लाभ लिया जाए,

कांडा पंचायत में एम्बुलेंस सेवा शुरू
महुदा। झारखंड सरकार द्वारा निःशुल्क आपातकालीन स्वास्थ्य सेवा के लिए पंचायत सचिवालय कांडा में एम्बुलेंस सेवा का प्रारंभ विधायक दुल्लू महतो एवं पंचायत के मुखिया रिकु देवी द्वारा झंडा दिखाकर किया गया। इस अवसर पर विधायक दुल्लू महतो ने कहा कि हमारा प्रयास स्वास्थ्य मंत्री के सहयोग से यह एम्बुलेंस यहां की आम जनता के लिए निःशुल्क सेवा करने के वास्ते उपलब्ध किया जा रहा है, ताकि आपातकालीन स्वास्थ्य सेवा यहां के लोगों को मिल सके और उन्हें अस्पताल पहुंचाया जा सके।

भाजपा नेता ने किया पीड़ित को सहयोग
सिंदरी। 129 फरवरी को सुरेश मोदक के घर लगी आग में छत से लेकर बिस्तर, बर्तन और कपड़े तक जलकर राख हो गए थे। फिलहाल सुरेश को खाने को भी लाले थे। सिंदरी विधानसभा के युवा भाजपा नेता गौरव वक्श उर्फ लक्की सिंह ने शनिवार को उनको आर्थिक सहयोग किया। साथ ही सिंह ने कहा कि घर बनाने में जो भी खर्च आएगा, वो इस्टीमेट लेकर आफिस आने की बात कही। जेपी सिंह, विमल सिंह, गुडू सिंह, मनोज दुबे, रोहित, पंकज कुमार, सौरव मंडल, कन्हैया, सागर हुसैन, रामू सिंह आदि लोग उपस्थित थे।

1 महीने तक बंद रहेगा अब डायलिसिस यूनिट
धनबाद। एसएनएमएमपीएच का डायलिसिस यूनिट एक महीने तक बंद रहेगा। डॉक्टरों के तीन सदस्यीय टीम ने रविवार को डायलिसिस विभाग समेत अगल-बगल वार्ड का निरीक्षण किया। अगली को घटना की बारीकी से जांच की। डायलिसिस यूनिट के गोदाम व आरओ प्लांट को भी देखा। आग लगने से लाखों के केमिकल और आरओ प्लांट के उपकरण जल गए हैं। बिजली के बोर्ड व केबल भी जलकर राख हो चुके हैं। डायलिसिस यूनिट समेत कई वार्ड के नर्स व कर्मियों का बयान लिया गया। 48 घंटे बाद भी आग लगने के कारणों का पता नहीं चल सका है। फिलहाल जिन मरीजों का डायलिसिस होना है, उन्हें परेशानी है।

रागिनी सिंह ने किया वलीनक का उद्घाटन
धनबाद। शिवालय कालोनी स्थित सुरेश निवास रविवार को वर्मा क्लीनिक का उद्घाटन किया गया। मुख्य अतिथि भाजपा नेत्री रागिनी सिंह ने फीता काट कर वा दीप प्रज्वलित कर उद्घाटन किया। पूर्व मेयर चंद्र शेखर अग्रवाल, डॉ. वर्मा, डॉ. पूजा आदि मौजूद थे। रागिनी सिंह ने बताया कि धनबाद में पहली बार ऐसी क्लीनिक खुली है, जो बिना ऑपरेशन और दवाई के हाथों से इलाज कर तकलीफ दूर की जाती है। उन्होंने डॉक्टर को बधाई और शुभकामनाएं दीं।

अपराध

पेट्रोल पंप संचालक से अपराधियों ने मांगी रंगदारी



संवाददाता। पुटकी

जेबीकेएसएस के केंद्रीय अध्यक्ष जयराम महतो ने खरखरी व मधुबन में सभा को संबोधित किया हर घर में भगत सिंह पैदा करने की जरूरत : जयराम

संवाददाता। मधुबन (महुदा)

झारखंडी भाषा खतियान संघ संमिति (जेबीकेएसएस) के केंद्रीय अध्यक्ष जयराम महतो ने जनआशीर्वाद यात्रा कार्यक्रम के तहत रविवार को खरखरी व मधुबन में अलग-अलग सभा को संबोधित किया। इससे पूर्व महतो के नावागढ़ मोड़ पहुंचते ही समर्थकों ने टाइगर जयराम महतो के समर्थन में नारेबाजी करते हुए जोरदार स्वागत किया।



पहुंचे और सभा को संबोधित किया। इस मौके पर जयराम महतो ने स्थानीय नौजवानों से आह्वान करते हुए कहा कि आपको अपनी मानसिकता को बदलने की जरूरत है। कुछ लोग बाहर से आकर यहां की

जुटे समर्थक

- आपको अपनी मानसिकता बदलने की जरूरत है
- कुछ लोग यहां आकर जमीन पर अधिकार जमा बैठे हैं

एक भगत सिंह पैदा करने की जरूरत है। कहा कि जो डरते हैं, वही मरते हैं और उन्हीं के अधिकार को छीना जाता है और जो नहीं डरते हैं वही अमर होकर अपनी अमिट छाप छोड़ जाते हैं। स्थानीय विधायक दुल्लू महतो को आड़े हाथों लेते हुए कहा कि हमने उन्हें लगातार तीन बार

सदन भेजने का काम किया, लेकिन उन्होंने स्थानीय लोगों के लिये कोई काम नहीं किया। आज उनका एकलौता 18 वर्षीय पुत्र अकृत संपति का मालिक बना बैठा है। इसलिये आपको बदलना होगा और बदलाव लाते हुए वैसे जनप्रतिनिधियों का चुनाव करना होगा जो आपके हक और हुकूम की बात सदन में उठा सके। मौके पर इरशाद आलम, किशोर नापित, चंदन कुमार रजक, कुणाल रजक, गुडू सोनार, शेख इरफान, राहुल रवानी, विशाल नापित, राहुल रजक, मनीर खान, बजरंगी रजक, शेख टिकू एवं सभा में दर्जन की संख्या में ग्रामीण उपस्थित थे।

जमशेदजी नौसेरवानजी ने ही औद्योगिक क्रांति की नींव रखी थी: रंजन

एमपीएल में धूमधाम से मनाई गई टाटा की जयंती

संवाददाता। मैथन

टाटा समूह के संस्थापक जमशेदजी नौसेरवानजी टाटा की जयंती रविवार को एमपीएल में धूमधाम से मनायी गयी। इस दौरान उनके आदर्शों पर चलने का संकल्प लिया गया। मौके पर एमपीएल के सीईओ विजयंत रंजन ने कहा है कि टाटा ने ही औद्योगिक क्रांति की नींव रखी थी। हम सभी को गर्व है कि टाटा अपने मूल्यों एवं आदर्शों के लिए जानी जाती है। रंजन ने नैतिकता पर बल देने हुए जीवन के हर क्षेत्र में सदाचार को जरूरी बताया।



रंजन ने नैतिक व्यवहार का प्रसार करने तथा विश्वास की परंपरा को आगे बढ़ाने का आह्वान किया। नैतिकता के प्रति कंपनी की प्रतिबद्धता को बेमिसाल बताते हुए सीईओ रंजन ने कहा कि टाटा एवं टाटा से जुड़े लोग नैतिक मानकों पर न सिर्फ गर्व करते हैं, बल्कि ऐसा करते हैं जो समूह के सिद्धांतों को प्रतिबिंबित करता है। समारोह में नैतिकता की शपथ ली गयी।

- टाटा अपने मूल्यों व आदर्शों के लिए जानी जाती है
- नैतिकता के प्रति कंपनी की प्रतिबद्धता बेमिसाल है

को पुरस्कृत किया गया। समारोह में सर्व प्रथम वरिष्ठ अधिकारी पीके बंधु ने संस्थापक की प्रतिमा पर माल्यापण किया। चीफ ऑफिस सविसेज डीके गंगवाल, पर्यावरण विभाग के हेड पीके बंधु, हेड ऑपरेशन पीबी राजत एवं हेड एचआर सुप्रतीक मुखर्जी ने टाटा को सच्चा दूरदर्शी बताते हुए कहा कि टाटा का विजन जीवन के हर क्षेत्र में अनुकरणीय है। जयंती समारोह में एमपीएल अधिकारी अजय कुमार, संजय कुमार, अमन सिंह, शंभु कुमार, आईके सिंह, चन्द्रशेखर मंडल व जय मल्लिक शामिल थे।

झरिया डिवीजन ने टाटा की 185वीं जयंती मनाई

धनबाद। टाटा स्टील झरिया डिवीजन ने बड़े उत्साह और उमंग के साथ रविवार को टाटा स्टील के संस्थापक जमशेदजी नसरवानजी टाटा की 185वीं जयंती मनाई। इस अवसर पर मुख्य अतिथि जामाडोबा ग्रुप के चीफ नरेंद्र कुमार गुप्ता, सिजुआ ग्रुप झरिया डिवीजन टाटा स्टील के चीफ मयंक शेखर, डिवीजन के कई अन्य अधिकारी, यूनिशन प्रतिनिधि और कर्मचारियों ने जामाडोबा स्थित महाप्रबंधक कार्यालय में संस्थापक की प्रतिमा पर माल्यापण किया। इसके अलावा टाटा स्टील फाउंडेशन द्वारा जामाडोबा और सिजुआ ग्रुप में समुदाय के सदस्यों के लिए मोबाइल पब्लिक हेल्थ यूनिट (एमपीएचयू) को मुख्य अतिथि द्वारा हरी झंडी दिखाकर रवाना किया गया। साथ ही झरिया विज्ञान प्रतियोगिता, खेल, एथलेटिक गेम्स आदि कई कार्यक्रम आयोजित किए गए। इसके अलावा शाम को सर दोराबजी टाटा पार्क, जामाडोबा में आकर्षक विद्युत सज्जा का भी उद्घाटन किया जाएगा। इसके बाद पार्क को 3 से 4 मार्च तक जनता के लिए खोल दिया जाएगा। इस दौरान मुख्य अतिथि नरेंद्र कुमार गुप्ता ने मीडिया से बात करते हुए कहा कि 3 मार्च को पूरे टाटा स्टील में टाटा स्टील के संस्थापक जेएन टाटा का जन्मदिन पूरे हार्मोनी के साथ मनाया जाता है। उन्हीं की बदौलत उद्योग जगत में टाटा स्टील का जन्म हुआ था। टाटा समूह जेएन टाटा की विरासत और मूल्यों को बनाए रखने के लिए प्रतिबद्ध है।

जेएन टाटा की जयंती पर झरिया डिवीजन के जीएम ने दी श्रद्धांजलि दो दिनों के लिए खुला जामाडोबा पार्क

संवाददाता। धनबाद

टाटा स्टील के संस्थापक जमशेदजी नसरवानजी टाटा की 185वीं जयंती पर टाटा स्टील के झरिया डिवीजन जामाडोबा में रविवार की शाम को सर दोराबजी टाटा पार्क में विद्युत सज्जा का उद्घाटन किया गया। इसका उद्घाटन टाटा स्टील झरिया डिवीजन के महाप्रबंधक संजय राजोरिया व पत्नी सुनीता राजोरिया ने किया। इस अवसर पर पार्क को 3 मार्च से 4 मार्च तक जनता के लिए खोल दिया गया है। इस अवसर पर कर्नल भवानी सिंह निवाण हेड एडमिनिस्ट्रेशन, अमन हेड इंजीनियरिंग सर्विसेज झरिया डिवीजन टाटा स्टील, यूनिशन प्रतिनिधि और डिवीजन के कर्मचारी उपस्थित थे। सुबह में



जामाडोबा ग्रुप के चीफ नरेंद्र कुमार गुप्ता और सिजुआ ग्रुप झरिया डिवीजन टाटा स्टील के चीफ मयंक शेखर द्वारा जामाडोबा स्थित महाप्रबंधक कार्यालय में संस्थापक की प्रतिमा पर माल्यापण की गई। संस्थापक को श्रद्धांजलि देने में डिवीजन के कई अन्य अधिकारी, यूनिशन प्रतिनिधि और कर्मचारी भी

हर्ल में रोजगार नहीं मिलने पर भाजपा नेता हुए नाराज



संवाददाता। सिंदरी

हर्ल में स्थानीय लोगों को रोजगार नहीं मिलने से बाघमारा के भाजपा कार्यकर्ताओं ने नाराजगी जाहिर की है। स्थानीय भाजपाइयों ने सांसद पीएन सिंह, भाजपा प्रदेश कार्य समिति सदस्य धर्मजीत सिंह, भाजपा

जिला अध्यक्ष घनश्याम श्रोवर व विधायक प्रतिनिधि कुमार महतो का शव बनाकर नारेबाजी किया। लोगों ने बताया कि हर्ल प्रबंधन जैसे ही सिंदरी या बलिचापुर या धनबाद के लोगों को देखता है तो रोजगार को लेकर टालमटोल करने लगता है। प्रयास के बाद भी रोजगार नहीं मिल पाया।

झामुमो ने न्याय मार्च निकाल कट किया केंद्र का विरोध



संवाददाता। मैथन

झारखंड युवा मोर्चा के जिलाध्यक्ष जिप सदस्य गुलाम कुरैशी के नेतृत्व में रविवार को कुमरथुबी में न्याय मार्च निकाला गया। न्याय मार्च कुमरथुबी ओवरब्रिज से शुरू हुआ, जो गलफरबाड़ी मोड़ तक गया। मार्च में बड़ी संख्या में महिला-पुरुष शामिल थे। सभी हेमंत सोरेन मत धरना, जेल का ताला टूटना, हेमंत सोरेन झूटया सहित कई नारे लगा रहे थे। मौके पर गुलाम कुरैशी ने कहा कि हेमंत सोरेन का गुनाह इतना बड़ा नहीं

मां तारा प्ले स्कूल में हुआ वार्षिक महोत्सव

महुदा। मां तारा प्ले स्कूल मछियारा महुदा में वार्षिक समारोह का हुआ आयोजन। संस्थापक व अतिथि के द्वारा दीपप्रज्वलित कर समारोह का शुभारम्भ किया गया। इस अवसर पर छात्र छात्राओं ने गीत, संगीत, नृत्य, नाटक व अन्य सांस्कृतिक कार्यक्रम प्रस्तुत किया। जिससे उपस्थित आंगनूक लोग मंत्रमुग्ध हुए और बच्चों की प्रतिभा को सराहा। समारोह को सम्बोधित करते हुए मुख्य अतिथि जिप अध्यक्ष शारदा सिंह ने कहा कि बच्चों के अन्दर असीम प्रतिभा छिपा रहता है। उसको निखारने में विद्यालय के शिक्षक शिक्षिका को कड़ी मेहनत करनी पड़ती है। बच्चों की रूची व लगन के अनुसार यदि उसे तरासा जाय तो उसे मंजिल तक पहुंचाना आसान हो जाता है। विशिष्ट अतिथि धनबाद प्रखण्ड के उप प्रमुख रेणु सिंह, पटुगोड़ा पंचायत के मुखिया महेश कुमार पटवारी, मिशन मोंदी एएन के प्रखण्ड अध्यक्ष परमेश्वर सिंह, स्कूल के संस्थापक गोपाल चन्द्र पाण्डे थे।

इलेक्ट्रिक स्कूटी शोरूम शा मोटर्स का उद्घाटन

संवाददाता। धनबाद

धनबाद में हीरक रोड में बैटरी से चलने वाली इलेक्ट्रिक स्कूटी के नए शोरूम शा मोटर्स का उद्घाटन हुआ। संचालक ने बताया कि इसमें सेल के साथ सर्विस की सुविधा भी उपलब्ध है। सैन इंडिया ईवी प्राइवेट लिमिटेड एक नोएडा आधारित कंपनी है। इस कंपनी के शोरूम में पांच तरह का ईवी का रेंज उपलब्ध है। यहां पांच रंगों में स्कूटी उपलब्ध है। जिनकी कीमत 86 हजार से शुरू होकर एक लाख 10 हजार तक है। यह स्कूटी एक एक बार चार्ज करने पर 95 किलोमीटर से लेकर 120 किलोमीटर तक चलेगी।



एक बार चार्ज करने में चार से साढ़े चार घंटे लगते हैं। इस स्कूटी एक रुपये में पांच किलोमीटर की दर से चल सकते हैं। शोरूम में एक्सचेंज सुविधा से लेकर ईएमआई तक की सुविधा उपलब्ध है। यहां बजाज फाइनेंस एवं एचडीबी फाइनेंस से ईएमआई पर स्कूटी

मौसम का बदला मिजाज, छह तक छाप रहेंगे बादल

धनबाद। मौसम का मिजाज एक बार फिर बदल गया है। रविवार सुबह से ही आसमान में बादल छाए हुए थे। रंची और आसपास के जिलों में हुई बारिश का असर धनबाद में भी देखने को मिला। मौसम का यह मिजाज अभी छह मार्च तक देखने को मिलेगा। रविवार को दिन का अधिकतम तापमान 30 डिग्री और न्यूनतम तापमान 15 डिग्री रिकार्ड किया गया। मौसम विज्ञान केंद्र रंची के अनुसार हल्के मार्च तक धनबाद समेत पूरे झारखंड में बादल छाए रहेंगे। हल्की बूंदाबांदी भी हो सकती है। इससे हल्की ठंड का भी अहसास होगा। आठ मार्च को महाशिवरात्रि के दिन भी धनबाद में हल्की बारिश होने की संभावना बताई गई है। दिन और रात के तापमान में 15 डिग्री के अंतर की वजह से घर-घर में सदी-जुकाम के मरीज बढ़ रहे हैं। नवजात बच्चों में बुखार होने की समस्या बढ़ गई है। माघ महीने में मौसम का यह उतार चढ़ाव लोगों को बीमार बनानेवाला हो गया है।

अपराधियों ने नीतीश यादव को 50 हजार रुपये प्रतिमाह देने को कहा

पेट्रोल पंप संचालक से अपराधियों ने मांगी रंगदारी



संवाददाता। पुटकी

धनबाद के पुटकी थाना क्षेत्र में एक बार फिर अपराधियों ने दुस्साहस दिखाया। पुटकी के करकेन्द स्थित जनता पेट्रोल पंप के संचालक अशोक शर्मा से बाइक सवार अपराधियों ने दिनदहाड़े रंगदारी की

मांग की। नहीं देने पर अंजाम भुगतनी की धमकी दी। वहीं पूरी वारदात पेट्रोल पंप में लगे सीसीटीवी में कैद हो गई। घटना को लेकर पंपकर्मियों ने बताया कि बाइक सवार तीन युवक आये और पंपकर्मियों से उलझ गये। यह देख पेट्रोल पंप संचालक के भतीजे ने अपराधियों का विरोध

दुकान में लगी आग, भारी नुकसान

संवाददाता। धनबाद

धनबाद के पुराना बाजार स्थित पानी टंकी के समीप शनिवार की देर रात तीन जूता दुकानों में आग लग गई। आग लगने के कारण हजारों रुपये के जूते-चप्पल जलकर खाक हो गए। रात्रि गार्ड के मुताबिक एक सफेद रंग की कार में सवार लोगों द्वारा आग लगाने की आशंका व्यक्त की जा रही है। बता दें पिछले दो दिनों से धनबाद में लगातार आपकी घटना देखने को मिल रही है।



आग देखते ही आसपास के लोगों का जुटान हो गया। दुकानदारों ने मिलकर आग पर काबू पाया। इधर रात्रि पहरा ड्यूटी पर तैनात कर्मी से पूछने पर बताया कि दुकान के ठीक समीप एक सफेद रंग की कार देखी थी। जैसे ही वहां पहुंचा कार तेजी गति से बैंक मोड़ की ओर निकल गया। कार के निकलते ही दुकान में आग लग गई।

आसपास में लगे सीसीटीवी कैमरा देखा जाए तो पूरा मामला साफ हो जाएगा। वहीं बाल में ही गोपाली रविदास की भी दुकान है, जो दोनों पैरों से दिव्यांग हैं और दुकान बंदकर अंदर ही सो जाते हैं। ऐसे में लोगों ने आग की खबर पाते ही सबसे पहले उनको दुकान से बाहर निकाला, फिर आग पर काबू पाने की कोशिश शुरू हुई।

राशिफल
आचार्य प्रणव मिश्रा

धर्म में मन लगेगा। समय उत्तम फल प्रदान करेगा। चंद्र भाग्य और धन वृद्धि करेगा। साझेदारी में शुरू किया गया कार्य लाभ के अवसरों को बढ़ा सकता है। स्थायी संपत्ति खरीदने का मन बनेगा। दौलत जीवन में विश्वास बढ़ेगा।

मेघ
किसी महिला से विवाद से बचे। धन आगमन होगा। विरोधी भी आपसे प्रभावित होंगे। कला के क्षेत्र में इच्छित सफलता मिलने के योग हैं। सरकारी राज्यपक्ष के कामों में पर्याप्त सावधानी रखें।

वृषभ
व्यापार से बड़ा लाभ का योग बन रहा है। किसी नये कार्य में जोखिम न उठाएं। व्यावसायिक योजना के विस्तार में मित्रों से मदद मिलेगी। पुरानी झूल्टों से राहत रह पाएगी। क्रोध एवं उत्तेजना पर संयम रखना होगा।

मिथुन
कार्य होगा, जिससे आय होगी। व्यावसायिक यात्रा सफल रहेगी। मेहनत व लगन से कार्यक्षेत्र में बेहतर सफलता हासिल कर सकेंगे। अपने व्यसनो पर काबू रखना चाहिए। किसी से भी बोलने से पहले विचार कर लें।

कर्क
संतान से लाभ होगा। किसी कार्य के बनाने से मन खुश होगा। रोजगार के बेहतर अवसर मिलने से आय बढ़ेगी। दौलत जीवन सुखद रहेगा। प्रसन्नतावर्धक समाचार मिलेंगे। व्यापार में इच्छित लाभ होगा। सूर्य को जल दें।

सिंह
किसी बात को लेकर मन में प्रसन्नता बढ़ेगी। कारीबार में वांछित तेजी आने की संभावना कुछ कम रहेगी। विवेक से निर्णय करने पर लाभ एवं सफलता प्राप्त हो सकेगी। नए कार्य का आरंभ लाभदायी रहेगा, पर सोच विचार कर ही करें।

कन्या
भाई बहन के साथ कोई यात्रा हो सकती है। पर भागदौड़ रहेगी। कुछ हानि भी हो सकती है। धैर्य रखें। काम का बोझ कम करने के लिए जिम्मेदारियों को बांटना आवश्यक है। आर्थिक कामों में परेशानी आने की संभावना है।

तुला
जुबान पर नियंत्रण रखें। विद्यार्थी शिक्षा में सफल रहेंगे। धनार्जन होगा। पूंजी निवेश संबंधी कार्यों में सावधानी रखें। आत्मविश्वास बना रहेगा। कारोबार में उतार-चढ़ाव बना रहेगा। पारिवारिक समस्याओं को प्राथमिकता से हल करें।

वृश्चिक
समय बहुत ही अच्छा है। भावनात्मक संबंधों में लज्जबाजी में निर्णय न लें। अधिकारी आपकी कार्यशैली से नाराज हो सकते हैं। परिश्रम के अनुरूप सफलता नहीं मिलेगी। संतान की इच्छा पूरी होगी। आय अच्छी होगी।

धनु
व्यवसाय ठीक रहेगा। व्यापार में नए प्रस्ताव लाभकारी रहेंगे। सही समय पर लिए गए फैसले लाभ दिला सकते हैं। आवास संबंधी समस्या हल होने के योग है। कुछ नया हो सकता है। आलस का त्याग करना चाहिए।

मकर
उतावली में कोई काम न करें। पुरानी संपत्ति के रख-रखाव पर धन खर्च हो सकता है। सामाजिक, धार्मिक कार्यों में रुचि बढ़ेगी। विद्यार्थियों को पढ़ाई की चिंता रहेगी, पर मेहनत से विजय पायी जा सकती है। काली वस्तु दान करें।

कुंभ
धर्म-कर्म में रुचि रहेगी। लाभ में वृद्धि होगी। कुसंगति से बचे। परिवार में मांगलिक कार्यक्रमों की चर्चा संपन्न है। संतान की रोजी-रोटी की चिंता समाप्त होने के योग है। घर परिवार में खुशहाली होगी। सूर्य को जल दें।

मीन

मोरहाबादी स्थित बापू वाटिका के पास झामुमो का उपवास कार्यक्रम 17वें दिन भी जारी केंद्र ने ईडी, सीबीआई लगाकर हेमंत को किया प्रताड़ित: झामुमो

संवाददाता। रांची



झारखंड मुक्ति मोर्चा (जेएमएम) ने 17वें दिन भी मोरहाबादी स्थित बापू वाटिका के समक्ष उपवास कार्यक्रम किया। इसकी अध्यक्षता जिला अध्यक्ष मुस्ताक आलम ने की। उन्होंने कहा कि एक आंदोलनकारी का बेटा जो रात-दिन लोगों की सेवा में लग रहा आज भारतीय जनता पार्टी के साजिश के तहत काल कोठरी में बंद है। केंद्र सरकार ने ईडी, सीबीआई का सहारा लेकर उन्हें प्रताड़ित करने का काम किया। परंतु हेमंत सोरेन जी जेल जाना पसंद किया पर उनके साथ जाना पसंद नहीं किया। मौके पर केंद्रीय सदस्य समन्तू मंसूरी, पवन जोडिया, जिला उपाध्यक्ष अश्विनी शर्मा, कलाम आजाद, बीरु साहू, जनक

क्या कहा

- जो लोगों की सेवा में लगा रहा, आज काल कोठरी में बंद
- केंद्र के साथ जाने के बजाय हेमंत ने जेल जाना पसंद किया

सोमारी देवी, दयामनी तिकी, सरिता देवी, दानियल, एक्का, कांके प्रखंड सचिव नवीन तिकी, रातू प्रखंड अध्यक्ष वेलाल अंसारी, मो नईमउद्दी, किसान मोर्चा जिला कोषाध्यक्ष माइकल रंडा, सोहेल खान, विजय विदास, लक्ष्मण राम, राकेश वर्मा, हरीश महतो, नीरज, ओम शर्मा समेत अन्य कार्यकर्ता शामिल थे।

लोक्सभा चुनाव 2019 में भाजपा ने गंवायी थी राजमहल व सिंहभूम की सीटें गीता व ताला के जाल में झामुमो कांग्रेस को फंसाएगी भाजपा

सत्य शरण मिश्रा। रांची



लोक्सभा चुनाव को लेकर निकाली गई भाजपा उम्मीदवारों की पहली लिस्ट में झारखंड के वह 2 सीटें भी शामिल हैं, जिनमें भाजपा 2019 का चुनाव हार गई थी। भाजपा ने मोदी लहर में राज्य की 14 में 12 सीटों पर कब्जा जमा लिया था, लेकिन सिंहभूम और राजमहल सीट उसके हाथ से निकल गई थी। इसके बाद भाजपा की केंद्रीय टीम ने इन दोनों लोकसभा क्षेत्र में चुनाव हारने की वजह की समीक्षा की। केंद्रीय मंत्रियों और पदाधिकारियों ने इन दोनों लोकसभा क्षेत्रों का कई बार दौरा किया। जीत के आंकड़े जुटाने के लिए नये और मजबूत कैंडिडेट की तलाश शुरू हुई। इसी क्रम में भाजपा ने बोरियो के पूर्व विधायक ताला मरांडी को आजसू से वापस लाकर राजमहल में झामुमो के सामने ताला को खड़ा कर दिया है। उधर सिंहभूम में लंबे समय तक मजबूत प्रत्याशी की तलाश आखिरी समय में खत्म हुई। लोकसभा चुनाव का बिगुल बजने से पहले सिंहभूम से कांग्रेस की सांसद गीता कोड़ा को भाजपा में शामिल कराके कांग्रेस को फंसाने का दांव खेल दिया गया है।

खास बातें

- 4 साल की फिल्टिंग के बाद सिंहभूम के लिए भाजपा को मिला प्रत्याशी
- हेमलाल से हताश भाजपा ने ताला पर लगाया है दांव



हांसदा को हराने मैदान में उतरेंगे ताला

राजमहल लोकसभा सीट पर झामुमो का कब्जा है। 2014 व 2019 के चुनाव में विजय हांसदा यहां से चुनाव जीते। भाजपा ने दोनों बार विजय हांसदा के सामने हेमलाल मुर्मू को खड़ा कर चुकी देने की कोशिश की, लेकिन हेमलाल दोनों ही बार चुनाव हार गये। इसके बाद भाजपा ने राजमहल में 2024 के लिए नये उम्मीदवार की तलाश शुरू कर दी। भाजपा की नजरें जाकर पूर्व विधायक ताला मरांडी पर ठहर गईं। 2019 के विधानसभा चुनाव से पहले नाराज होकर आजसू में चले गये थे, लेकिन चुनाव हार गये और आजसू में अलग-थलग पड़ गये थे। इसके बाद भाजपा ने ताला से संपर्क कर उन्हें वापस पार्टी में शामिल कराया। ताला के आने के बाद हेमलाल को यह समझ आ गया कि इस बार भाजपा उन्हें राजमहल से टिकट नहीं देने वाली। मौके देखते ही उन्होंने ताला बदल लिया और फिर से झामुमो में शामिल हो गये। महेशपुर से भाजपा के पूर्व विधायक मिरजी सोरेन, पाकुड़ के जिला परिषद अध्यक्ष बाबूचन मुर्मू और साहिबगंज की जिला परिषद अध्यक्ष रेणुका मुर्मू साहिबगंज सीट से चुनाव लड़ने की तैयारी में थे।

भाजपा में शामिल होते ही हफ्ते भर के अंदर गीता को मिला टिकट

पूर्व मुख्यमंत्री मधु कोड़ा की पत्नी गीता कोड़ा ने 2014 के लोकसभा चुनाव में सिंहभूम सीट से जय भारत समानता पार्टी से चुनाव लड़कर भाजपा को कड़ी टक्कर दी थी। 2019 के लोकसभा चुनाव में उन्होंने कांग्रेस से चुनाव लड़ा और भाजपा प्रत्याशी लक्ष्मण गिलुआ को 8.21 फीसदी वोटों से हराया। 2019 के चुनाव के लक्ष्मण गिलुआ का निधन हो गया। इसके बाद भाजपा सिंहभूम सीट से चुनाव लड़ने के लिए नये उम्मीदवार की तलाश कर रही थी। पहले चक्रधरपुर के पूर्व विधायक शशिभूषण सामंड को भाजपा में लाया गया। इसके बाद पूर्व मंत्री और सिंहभूम सीट से भाजपा की टिकट पर चुनाव लड़ चुके बडकुवर गगराई को दोबारा पार्टी में शामिल कराया

गया। जनवरी 2023 में केंद्रीय मंत्री अमित शाह सिंहभूम के नेताओं-कार्यकर्ताओं की नजर टोलने चाईबासा आये, लेकिन कोई नेता उनकी अपेक्षाओं पर खरा नहीं उतरा। तब फिर से नये भावी प्रत्याशी की तलाश शुरू हो गई। इसी बीच गीता कोड़ा और मधु कोड़ा के कांग्रेस से अनबन की खबरें आने लगीं। भाजपा के कान खड़े हो गये और फिल्टिंग सेट की गई। उधर झामुमो ने सिंहभूम सीट पर अपना दावा पेश कर दिया। सिंहभूम के सभी कांग्रेस विधायक एकजुट हो गये और दावा किया कि सिंहभूम लोकसभा क्षेत्र में आने वाले 6 विधानसभा सीटों में से 5 पर झामुमो का कब्जा है इसलिए लोकसभा सीट पर झामुमो का ही दावा बनता है।

झामुमो के स्थापना दिवस समारोह की तैयारी पूरी

गिरिडीह। झारखंड मुक्ति मोर्चा की 51वें स्थापना दिवस समारोह की तैयारी पूरी कर ली गई है। मुख्य समारोह शहर के झंडा मैदान में सोमवार को होगा। पार्टी के जिला अध्यक्ष संजय सिंह की माने तो स्थापना दिवस समारोह को लेकर मार्ग में 26 तोरण द्वार व 100 से अधिक हॉटिंग बैनर लगाए गए हैं। मालूम हो कि पूर्व मुख्यमंत्री हेमंत सोरेन की गिरफ्तारी के बाद गिरिडीह में स्थापना दिवस को यादगार बनाने की हर संभव कोशिश की जा रही है। समारोह में अधिकाधिक भीड़ जुटाने के लिए पंचायत से लेकर प्रखंड तक बैठक और न्याय यात्रा निकाली गई है। कार्यक्रम में मुख्यमंत्री चंपाई सोरेन के अलावा कई मंत्री और विधायक शामिल होंगे।

साप्ताहिक निःशुल्क कार्यक्रम इंद्रधनुष की 821वीं कड़ी का आयोजन जमशेदजी ने समझी थी वक्त की नजाकत

संवाददाता। चाईबासा

नेशनल बुक ट्रस्ट इंडिया द्वारा सम्मानित वर सरकारी संस्था दर्शन मेला प्यूजियम डेवलपमेंट सोसायटी का प्रमुख उपलब्धि पाठक मंच का साप्ताहिक निःशुल्क कार्यक्रम इंद्रधनुष की 821वीं कड़ी का आयोजन रविवार को चाईबासा में सचिव शिवानी दत्ता की अध्यक्षता में किया गया। कार्यक्रम में बताया गया कि 3 मार्च 1839 में गुजरात के एक छोटे से कस्बे नवसारी में नौशेरवानजी टाटा के पुत्र के रूप में जमशेदजी टाटा का जन्म हुआ। जमशेदजी के माता का नाम जीवनबाई टाटा था। अपने खानदान में नौशेरवानजी पहले व्यवसायी थे। जमशेदजी 14 साल की उम्र में ही पिताजी का साथ देने लगे। 1868 में जमशेदजी ने अपना खुद का



व्यवसाय शुरू किया। 1874 में रुई का एक कारखाना लगाया। महारानी विक्टोरिया उन दिनों भारत की रानी का खिताब हासिल किया था। उस वक्त जमशेदजी ने वस्तु की नजाकत समझते हुए कारखाने का नाम इम्प्रेसस मिल रखा। इम्प्रेसस का मतलब महारानी है। जमशेदजी का मानना था कि आर्थिक स्वतंत्रता ही राजनीतिक स्वतंत्रता का आधार है। देश के सफल औद्योगिकीकरण के लिए इन्होंने इस्पात कारखाना की महत्वपूर्ण योजना बनाई। इसके लिए बिहार के जंगलों में स्थित सिंहभूम जिले में उपयुक्त स्थान खोज निकाला। 1907 से पहले यहाँ आदिवासियों का एक गांव था साकची यही साकची अब टाटानगर का प्रमुख व्यापारिक केंद्र है। यहाँ की मिट्टी काली होने का कारण यहाँ का रेलवे स्टेशन का नाम कालीमाटी पड़ा। 1907 में टाटा आयरन एंड स्टील कंपनी (डिस्को) की स्थापना जमशेदपुर से नगर की बुनियाद पड़ी। इस नगर की स्थापना को पारसी व्यवसायी जमशेदजी नौशेरवानजी टाटा के नाम से जोड़ा जाता है। कालांतर में विश्व प्रसिद्ध औद्योगिक घराने टाटा समूह के संस्थापक जमशेदजी नौशेरवानजी टाटा के सम्मान में कालीमाटी रेलवे स्टेशन का नाम टाटानगर कर दिया गया।

धार्मिक स्थल का अतिक्रमण करने पर लोगों ने किया हंगामा



संवाददाता। जमशेदपुर

जमशेदपुर के बिरसानगर थाना अंतर्गत जोन नंबर 8 में मंदिर के नाम पर रविवार को आदिवासियों के धार्मिक स्थल का अतिक्रमण किए जाने के विरोध में बस्ती वासियों ने जमकर हंगामा हुआ। बस्ती वासियों का आरोप है कि स्थानीय भागीरथ नामक व्यक्ति द्वारा 10 दिन पूर्व मां काली की प्रतिमा स्थापित कर दी थी उस दौरान कहा भारत के युवा छात्रों को प्रेरित करने और सभी लोग मां काली की पूजा कर सकेंगे लेकिन मंदिर के आड़ में उसके

झारखंड कबड्डी लीग का समापन कार्तिक उरांव राइनोस बना चैंपियन

संवाददाता। रांची

झारखंड राज्य कबड्डी एसोसिएशन के तत्वाधान में आयोजित झारखंड कबड्डी प्रीमियर लीग का रंगारंग समापन रविवार को मोरहाबादी के ऑक्सिजन पार्क में हुआ। प्रतियोगिता के फाइनल मुकाबले में कार्तिक उरांव राइनोस की टीम ने तेलंगा खड्डिया वारियर को कड़े मुकाबले में 35-31 से हराकर खिताब अपने नाम किया। फाइनल मैच के समापन समारोह में स्थानीय बच्चों ने रंगारंग प्रस्तुति कर दर्शकों का मन मोहा। कार्यक्रम में समापन समारोह में अतिथि के रूप में बीजेपी नेता रमेश सिंह, आशा लकड़ा रांची के पूर्व मेयर, विजेता वर्मा, अरुण सिंह, अजय झा शामिल हुए। अतिथियों ने खिलाड़ियों से परिचय प्राप्त कर



पुरस्कार वितरण किया। विजेता टीम को 51 हजार व उपविजेता टीम को 31 हजार रुपये मिले। फाइनल मुकाबले निशांत कुमार को बेस्ट रेडर व अदित्य सिंह बेस्ट कैचर का पुरस्कार मिला। मौके पर बिकारो जिला के अध्यक्ष ललन मांडी सहित सभी जिलों के अध्यक्ष, सचिव व प्रशिक्षक गुंजन झा, हकीम अंसारी मौजूद थे। प्रतियोगिता के सफल संचालन के लिए झारखंड राज्य कबड्डी संघ के अध्यक्ष तपन राउत महासचिव संजय झा, कोषाध्यक्ष हरीश कुमार, मोनु कुमार, रोहित शर्मा, दिव्यांश, शिव सागर, शिव कुमार महतो, सत्यानंद किस्कू, विक्की कुमार, ने अहम भूमिका निभायी।

सीयूईटी-यूजी 2024 नाज के सहयोग से नवोदय के पूर्व छात्रों ने किया वेबिनार का आयोजन

विद्यार्थियों को मिले तैयारी और सफलता के टिप्स

संवाददाता। जमशेदपुर

नाज के सहयोग से नवोदय के पूर्व विद्यार्थियों ने रविवार को एक वेबिनार का आयोजन किया। इसमें महर्षि क्षेत्र के नवोदय विद्यालय के पूर्व छात्रों ने भारत के सभी केंद्रीय विश्वविद्यालयों में प्रवेश के लिए आयोजित की जाने वाली सीयूईटी-यूजी 2024 परीक्षा के बारे में जानकारी दी। उन्होंने सीयूईटी परीक्षा का पूरा विवरण, जिसमें पात्रता, पाठ्यक्रम, प्रश्न पत्र प्रारूप, अंकन विधि, आवेदन प्रक्रिया, और काउंसिलिंग प्रक्रिया के बारे में बताया। सीयूईटी परीक्षा की तैयारी के



लिए सर्वोत्तम रणनीतियां, जिसमें समय प्रबंधन, प्रश्न पत्रों का विश्लेषण, अभ्यास परीक्षाएं, और टिप्स और ट्रिक्स पर चर्चा की। पूर्व छात्रों ने बताया कि सीयूईटी परीक्षा के बाद के विकल्प एवं भारत के प्रमुख केंद्रीय विश्वविद्यालयों के बारे में जानकारी दी, जिसमें उनके कोसेज,

उत्तर दिया गया और उनको एक मौका मिला अपने साथी उम्मीदवारों और विशेषज्ञों के साथ बातचीत करने का। इस दौरान देश के अलग-अलग नामी विश्वविद्यालयों के विद्यार्थी व नवोदय विद्यालय के शिक्षक विशेषज्ञों के रूप में जुड़े, प्रतिभागियों के रूप 12वीं कक्षा में पढ़ रहे 300 से अधिक विद्यार्थी जुड़े। वेबिनार में सभी बच्चों को आश्वासन दिया गया कि टीम बच्चों को मदद करने के लिए हरसंभव प्रयास करेगी। साथ ही आगे भी इसी तरह का वेबिनार का आयोजन किया जाता रहेगा।

बैधनाथ पैलेस में समीक्षा बैठक का आयोजन

वहरागोड़ा। वहरागोड़ा भाजपा की और से जिलाध्यक्ष चंडी चरण साव के अध्यक्षता बहरागोड़ा के बैधनाथ पैलेस में एक बैठक का आयोजन हुआ। इस बैठक में मुख्य अतिथि प्रदेश उपाध्यक्ष एवं पूर्व मंत्री बडकुवर गगराई उपस्थित हुए। जिसमें बहरागोड़ा विधानसभा के चारों मंडल अध्यक्ष राजकुमार कर, आसिष महापात्र, बाधराय मांडी एवं शतदल महतो से लोकसभा विस्तारक विनय सांडिल्य ने स्पर्धीय चलाए जा रहे हैं आयोजित कार्यक्रमों के संचालन की स्थिति के जानकारी प्राप्त किये। इस कार्यक्रम में जिला महामंत्री बापतू साव, जिला संयोजक सुमन कल्याण मंडल, पूर्व जिलाध्यक्ष दिनेश साव, जिला परिषद सुभाष सिंह, किसान मोर्चा जिलाध्यक्ष श्रीबत्स घोष आदि उपस्थित थे।

अवकाश तालिका को निरस्त करें: आदिवासी शिक्षक संघ



संवाददाता। रांची

आदिवासी झारखंड प्राथमिक शिक्षक संघ के आह्वान पर संघ भवन दुमका में नंद किशोर बास्की की अध्यक्षता में बैठक हुई। इसमें निम्न बिंदुओं पर विचार विमर्श कर निर्णय लिया गया। निदेशक झारखंड शैक्षिक अनुसंधान एवं प्रशिक्षण परिषद रांची के जापॉक के आदेशानुसार वर्ष 2024 के लिये सभी कोटि के विद्यालयों के लिए एक समान वार्षिक अवकाश तालिका बनाया गया है। इस पर आदिवासी झारखंड प्राथमिक शिक्षक संघ ने शोक व्यक्त किया, क्योंकि अवकाश तालिका में झारखंड प्रदेश के मुख्य आदिवासी संतालों का पर्व त्योहारों के एकमात्र त्योहार सम्मिलित किया गया है। वर्ष भी 14 जनवरी रविवार को दिया गया है। जबकि उक्त तिथि को मकर संक्रांति मनाई जाती है। हम संतालों का पर्व-त्योहारों में सोहराय, माघ, बाहा, हरियाड़, दासिया, जन्थाड़ आदि प्रमुख है।

मॉटिवेशन

बाँडी शेमिंग से कैसे बाहर आएँ

- कुछ क्रीम-श्रीम काहें नहीं लगाती हो जी, काली तो हो ही और करिया होती जा रही हो.
- एकदम फुटबॉल हो गई हो, लगता है फट जाओगी.
- तुम इतने नाटे हो, तुमसे दरवाजा बंद होता है या स्टूल लगाना पड़ता है.
- हे भगवान, इसी उम्र में टकला हो गए, कौन लड़की शादी करेगी जी तुमसे ?
- अरे ओ हवा पहलवान, कुछ पकड़ कर खड़ा हो, वरना उड़ जाओगे.

अगर आप मोटे, पतले, काले, लंबे हैं तो आपको अक्सर इस तरह के कमेंट सुनने को मिलते होंगे. ऐसे कमेंट्स जो किसी की शारीरिक बनावट पर किए जाते हैं, बाँडी शेमिंग के अंतर्गत आते हैं. हमारे समाज में शारीरिक सुंदरता को अत्यधिक अहमियत दिया जाता है. किसी की शारीरिक बनावट पर उल्टे-सीधे कमेंट करना आम बात है. कालू मोटू फुटबॉल पतलू नटरू लंबू टकला आदि शब्दों से किसी को बुलाना काफी कॉमन है. इस तरह से किसी को बुलाना, किसी का मजाक उड़ाना बहुत ही गलत बात है. गिरी हुई हरकत है. जो लोग ऐसा करते हैं, वे बहुत छोटी सोच वाले व्यक्ति होते हैं. अगर ये कमेंट्स स्कूल या कॉलेज के बच्चों पर किया जाता है, तो उनमें हीन भावना आ जाती है. वे घर से बाहर जाने में कतराते हैं. लोगों से मिलना नहीं चाहते, पार्टी-प्रोग्राम को अर्वाइड करते हैं. बाँडी शेमिंग का सामना कैसे किया जाए, अपना आत्मविश्वास कैसे कायम रखा जाए, आज इसी पर बात करने जा रहा हूँ.

1 जो लोग इस तरह के कमेंट पास करते हैं, वे गंदे कीचड़ के समान होते हैं.



डॉ. कुमार संजय
शिक्षाविद

कोचड़ देखकर हम क्या करते हैं? कीचड़ में उछलने या कूदने तो नहीं लगते, बल्कि अपना रास्ता बदल देते हैं. बस यही आपको करना है. दिमाग में रखिए कि ये गंदे कीचड़ है, इससे दूर रहना है. कोई प्रतिक्रिया मत दीजिए. उनकी तरफ देखिए ही मत. बाँडी शेमिंग करने वाले सैंडिस्ट होते हैं. इनका उद्देश्य होता है लोगों को हट कराना, उन्हें लो महसूस कराना, उनसे खुशी छीनना. आप जब कोई प्रतिक्रिया नहीं देंगे, इनका मुँह लटक जाएगा. जब ये देखेंगे कि उनके बोलने का कोई असर नहीं हो रहा, तो ये खुद ही चुप हो जाएंगे.

2 बाँडी शेमिंग करने वाले गोरे लोग, सुंदर लोग क्या बाजी मार ले जाते हैं जी! सिर्फ सुंदरता के बल पर कोई ऊंचा मुकाम हासिल नहीं कर सकता. दुनिया को सुपर ब्रेन वाले चला रहे हैं, सुंदर चेहरे वाले नहीं. बिल गेट्स, सुंदर पिचाई, मुकेश अंबानी, गौतम शंकर अडानी, नरेंद्र मोदी ये सभी सुपर ब्रेन वाले हैं, स्मार्ट हैं, दूरदर्शी हैं. ये अपने क्षेत्र के सुपर एक्सपर्ट हैं.

आप भी अपनी कबिलियत, अपने स्मार्टनेस पर फोकस करें. अपनी सफलता को बोलने दें. यह बाँडी शेमिंग करने वाले वहाँ के वहाँ रह जाएंगे, आप बहुत आगे निकल जाएंगे.

3 सात दिन में गोरा करने वाली क्रोम, दो सप्ताह में वजन कम करें, एक महीने में लंबाई बढ़ाए, गंजेपन की अचूक दवा. यूट्यूब पर ऐसे वीडियो भर पड़े हैं. कंपनियों ऐसे विज्ञापनों से करोड़ों लोगों को लुभाती हैं, और अरबों कमाती हैं. एक बात बताइए, आप थोड़े गोरे हो ही जाएंगे, दो इंच लंबाई बढ़ ही जाएगी, सिर पर थोड़े बाल आ ही जाएंगे, तो क्या क्यामत आ जाएगी! क्या आप बहुत कामयाब हो जाएंगे? आप परीक्षा में टॉप कर जाएंगे या कोई आपको लाखों की नौकरी दे देगा? कृपया इन बकवास के वीडियो और विज्ञापनों के मायाजाल से बाहर आएँ, आप जैसे हैं, बहुत अच्छे हैं. इसे स्वीकार कीजिए. अपनी पढ़ाई, अपने काम पर फोकस करें. इन्हीं से आप ऊंचा मुकाम हासिल करेंगे.

दुनिया उनकी सुंदरता की नहीं, इनकी कबिलियत की दीवानी है.



मूल मंत्र : कीचड़ से दूर रहिए . स्वस्थ खाएं , स्वस्थ रहें . और सबसे जरूरी है आप खुश रहें . अपने व्यक्तित्व में आत्मविश्वास का तेज जलाएँ . अपने आत्मविश्वास के प्रकाश को कभी मद्धिम न होने दें . अपनी बाँडी को स्वीकार करें और अपने आप में गर्व महसूस करें . आप जैसे हैं , आप बेस्ट हैं .

हाल के वर्षों में सीबीएसई ने बोर्ड परीक्षा पैटर्न में काफी बदलाव किए हैं. ओपन बुक एजाम सिस्टम इसी कड़ी की नवीनतम पेशकश है. सीबीएसई ने साल के अंत में कक्षा 9वीं के लिए अंग्रेजी, गणित और विज्ञान जबकि 11वीं और 12वीं के लिए अंग्रेजी, गणित और बायोलॉजी के लिए कुछ स्कूलों में ओपन बुक परीक्षा करवाने का प्रस्ताव दिया है जिससे इसमें लगने वाले समय का मूल्यांकन किया जा सके और यह प्रयोग सफल रहा तो इसे आगे की सभी परीक्षाओं में लागू किया जा सकता है. फिलहाल बोर्ड ने सीबीएसई स्कूलों में पायलट प्रोजेक्ट के रूप में ओपन बुक एजाम आयोजित करने का प्रस्ताव दिया है. ओपन बुक एजाम यानी किताब खोलकर परीक्षा की बात आते ही बच्चों सहित अभिभावकों और शिक्षकों के मन में कई तरह के सवाल उठ रहे हैं. क्या है ओपन बुक एजाम सिस्टम, क्या होगा इसके फायदे और क्या नुकसान की आशंका, कहाँ-कहाँ लागू हुआ है यह सिस्टम और क्या सोचते हैं इसके बारे में शिक्षाविद आइए जानें-

क्या है ओपेन बुक एजाम सिस्टम

जैसा कि नाम से ही जाहिर है, ओपन बुक एजाम सिस्टम में छात्र परीक्षा हॉल में किताब ले जा सकेंगे और उसे खोलकर परीक्षा दे सकते हैं. सीबीएसई बोर्ड ने 9वीं से 12वीं कक्षा तक के स्टूडेंट्स के लिए ओपन बुक एजाम कॉन्सेप्ट शुरू करने की का प्रस्ताव दिया है. ओपन बुक एजाम कॉन्सेप्ट में स्टूडेंट्स परीक्षा के दौरान पेपर में पृष्ठों के जवाब बुक्स, नोट्स या अन्य स्टडी मटीरियल से दृढ़कर लिख सकते हैं. इसके पीछे सीबीएसई की मंशा है कि बच्चे को रट्टामार एजाम सिस्टम से मुक्त करें और उन्हें रचनात्मक व खोजी प्रवृत्ति की ओर उन्मुख करें. इस रह की परीक्षा का उद्देश्य स्टूडेंट की टॉपिक पर समझ और उसकी प्रैक्टिकल नॉलेज को परखना है.



खुली किताबों के संग परीक्षा

पहले भी हुआ है ओपन बुक एजाम

ओपन बुक एजाम हालांकि कोई नया कॉन्सेप्ट नहीं है. मैनेजमेंट व प्रोफेशनल कोर्स के हायर एजुकेशन में भी व्यावहारिक तौर पर यह कॉन्सेप्ट लागू नजर आता है जहाँ कई प्रोफेशनल केवल एजाम के लिए इंस्टीट्यूट पहुंचते हैं और किताबें खोल कर ही परीक्षाएं देते हैं. नियम की बात करें तो साल 2019 में ऑल इंडिया काउंसिल फॉर

टेक्निकल एजुकेशन ने कॉलेज में ओपन बुक एजाम्स की अनुमति दी थी. उत्तर प्रदेश में भी 1985-86 में इसे आजमाया गया था जब उत्तर प्रदेश बोर्ड ने कक्षा नौ के लिए ओपन बुक एजाम करवाया था. लेकिन इसका फीडबैक ही नहीं था. कोविड काल में दिल्ली यूनिवर्सिटी, जामिया मिलिया, जेएनयू और अलीगढ़ यूनिवर्सिटी में

ओपन बुक टेस्ट से ही मूल्यांकन किया गया था. सीबीएसई ने पहले 2014-15 से 2016-17 तक तीन साल के लिए कक्षा 9 और 11 की वार्षिक परीक्षाओं के लिए एक ओपन टेस्ट आधारित मूल्यांकन (ओबीटीए) प्रारूप का इस्तेमाल किया था, लेकिन नकारात्मक प्रतिक्रिया के आधार पर इसे आगे नहीं बढ़ाया जा सका.

कॉपी करने पर नंबर नहीं

ओपन-बुक एजाम में नोट्स से टीचर के लिखाए गए पैराग्राफ को ज्यों का त्यों कॉपी करने, किसी भी स्टडी मटीरियल से जवाब कॉपी करने के नंबर नहीं मिलते हैं. इसमें स्टूडेंट को तब नंबर मिलते हैं, जब वह उन नोट्स या स्टडी मटीरियल को अच्छी-तरह से समझकर अपनी भाषा में जवाब लिखे. इसका मतलब है कि आपको पता होना चाहिए कि वह सवाल कहाँ से पूछा गया है, उसका कॉन्सेप्ट क्या है और उसे अपने शब्दों में लिख पाने की कला भी हो.

रट्टा मारने से मिलेगी छुट्टी

अब तक की व्यवस्था में रट्टामार प्रवृत्ति कई बच्चों ने अपनाई थी. कई स्टूडेंट्स किसी टॉपिक को समझने के बजाय उसे रटकर चले जाते हैं. लेकिन ओपन बुक एजाम सिस्टम से बच्चों को रट्टामार पढ़ाई से छुटकारा मिल सकता है. ओपन बुक एजाम होने से स्टूडेंट्स टॉपिक को समझने पर फोकस करेंगे. कहीं फंसने पर वह अपने शिक्षकों, अभिभावकों, सीनियर्स या दोस्तों की मदद लेंगे. इस तरह से परीक्षा देने पर रटने का आशय नहीं रहेगा.

विदेशों में पहले से है लागू

शिक्षाविदों से प्राप्त जानकारी के अनुसार 1800 के दशक में यूरोप के लॉ कॉलेज में ओपन बुक कॉन्सेप्ट के आधार पर परीक्षा हुई थी. फिर 20वीं सदी में कई कॉलेज और यूनिवर्सिटी में यह व्यवस्था लागू थी. यूनाइटेड किंगडम में ओपन बुक एजाम ए लेवल परीक्षाओं में आम है. वहीं, नीदरलैंड की ज्यादातर यूनिवर्सिटीज और अमेरिका के कुछ कॉलेज और यूनिवर्सिटी भी ओपन बुक एजाम कराते हैं. सिंगापुर और हांगकांग के कुछ कॉलेजों, कनाडा के कुछ राज्यों में हाईस्कूल स्तर पर यह कॉन्सेप्ट अपनाया जाता है.

क्या कहते हैं रिसर्च रिपोर्ट

- कैम्ब्रिज यूनिवर्सिटी में 2020 में किए गए शोध के मुताबिक ओपन बुक एजाम सिस्टम छात्रों को तनाव से राहत दिलाता है.
- साल 2021 में धनंजय आशरी और विष्णु पी साहू के शोध में बताया गया कि दिल्ली यूनिवर्सिटी में हुए ओपन बुक एजाम में हिस्सा लेने वाले विद्यार्थियों ने पारंपरिक परीक्षा की तुलना में ज्यादा अच्छा प्रदर्शन किया.
- एम्स भुवनेश्वर की ओर से भी इससे संबंधित एक शोध कराया गया जिसमें देखा गया कि ओपन बुक एजाम छात्रों का तनाव घटाने में मदद कर सकता है.



डॉ. प्रसाद
वरिष्ठ शिक्षिका, एरआर
श्रीवती, रांची

ओपन बुक सिस्टम छात्रों में चीटिंग की प्रवृत्ति को बढ़ावा देगा. यह उनके स्वतंत्र चिंतन को बाधित करेगा, उनकी चिंतन प्रक्रिया इससे प्रभावित होगी. सबसे बड़ी बात कि यह बच्चों के स्मृति क्षमता को सीमित करेगा क्योंकि उन्हें हान होगा कि सबकुछ तो परीक्षा के दौरान सामने रहेगा ही.

बच्चों की रचनात्मक और तार्किक चिंतन की क्षमता को खत्म कर देगा. ओपन बुक एजाम सिस्टम कोई नया कॉन्सेप्ट नहीं. वर्ष 2014 में भी सीबीएसई ने ऐसी कोई कोशिश शुरू की थी जो विंग पलॉप शो साबित हुआ था. यहाँ तक कि दिल्ली

यूनिवर्सिटी ने भी अगस्त 2020 में ओपन बुक टेस्ट प्रारंभ किया था. इसे भी सबाह नहीं गया था. कोविड के दौरान कक्षा का बहुत नुकसान हो चुका है. सच पुछिए तो अब तक बच्चे पुराने ट्रेक पर नहीं लौट पाए हैं. ऐसे में यह प्रयोग बच्चों के भविष्य पर भारी पड़ सकता है.

म्यूनिख : खूबसूरत और खुशहाल शहर

यूरोप की 27 दिनों की यात्रा अब समाप्त होने वाली थी. चेक रिपब्लिक से होती हुई मैं म्यूनिख पहुंच गई थी. मैं बुरी तरह थक गई थी. फिर भी नयी जगहों को देखने, लोगों से मिलने, बात करने, स्थानीय खाना खाने का लालच छूट नहीं रहा था.

परदेश में कोई अपना

यात्रा वृतांत

म्यूनिख दोपहर तक पहुंची थी. यहाँ मेरे स्कूल की दोस्त अनीता लगभग चार सालों से रह रही थी. उसके पति यहाँ बीएमडबल्यू बेल्ट में काम करते हैं. थोड़ा आराम, थोड़ा खाना और अपनी पसंदीदा अदरक वाली चाय पीकर मैं अनीता और अपनी गाइड सोफिया के साथ घूमने निकल गयी. जब यहाँ आने का प्लान बनाया था, तब यह मालूम नहीं था कि अनीता यहाँ है, तो मेरी ट्रेवल एजेंट ने मेरे लिए गाइड तय कर दिया था, जिसे मुझे यहाँ आकर छोड़ना अच्छा नहीं लगा. तो हम तीनों साथ में घूमने निकल पड़े. मेरे यहाँ आने के लगभग एक सप्ताह पहले पता चला कि अनीता यहाँ हैं, मैं तो खुशी से झूम ही उठी थी. चूँकि अनीता के पति बीएमडबल्यू में ही काम करते थे, तो वह सबसे पहले मुझे 'बीएमडबल्यू' बेल्ट ही दिखाने ले गईं. शो रूम में फिलहाल 130 गाइडियाँ थीं. क्लासिकल कलेक्शन में भी कुछ गाइडियाँ थीं. 'बीएमडबल्यू' बेल्ट बहुत बड़ा था और इसे देखने में भी बहुत समय लग रहा था. जब यहाँ आ गए तो इसे पूरी तरह देखा ही था. बीएमडबल्यू बेल्ट के सामने ही 'बीएमडबल्यू म्यूजियम' था, जहाँ इस कार का इतिहास बड़े ही रोचक तरीके से दर्शाया गया था. मैं ईमानदारी से महसूस कर रही थी कि कारों में अपनी रुचि नहीं होने के बावजूद यहाँ सब कुछ देखना बहुत जानकारी भरा और अच्छा था. म्यूनिख बर्वेरिया स्टेडियम भी यहाँ से नजदीक ही था. आगे हम वहाँ चले गए. हम किला स्टेडियम बाजार भी देखने गए, जो बड़ा न होते हुए भी दर्शनीय था.



डॉ. किरण निशांत

जाने की इजाजत नहीं है. यह पैलेस बहुत बृहत, और कई एकड़ में फैला हुआ था. अनेक हरे-भरे पार्क थे, कई झीलें थीं. इसके बाद हम इंगलिश गार्डन गए. शहर से थोड़ी दूर पर है, पर है बहुत खूबसूरत है. सबसे अच्छी बात तो यह कि इसके अंदर एक नदी बह रही थी.



सड़कों पर परेड करती थी और चाहती थी कि लोग उनका सम्मान करें, सलूट मारें. ऐसे नहीं करने पर सजा मिलती थी. अब यह सजा क्या होगी, यह उस समय सेना के मूड पर निर्भर होता था. यहाँ के एक क्रांतिकारी (अनीता को उसका नाम याद नहीं आ रहा था, और आज गाइड भी साथ नहीं थी) ने हिटलर के अत्याचारों से लोगों के पीड़ित और प्रताड़ित होने के कारण, उसे मारने की कोशिश की थी, लेकिन वह कोशिश नाकाम हो गई थी.

अपनत्व की बयाह

म्यूनिख जर्मनी का तीसरा सबसे बड़ा शहर है. यह जर्मनी के बर्वेरिया राज्य की राजधानी है. जो सेना) छिप जाते थे, ताकि हिटलर की सेना को सलूट न करना पड़े. यह लोगों के लिए एक महत्वपूर्ण छिपने की जगह थी. मैं इसे हर कीमत पर देखना चाहती थी. आंधी तूफान हो या बारिश. और सचमुच उस दिन मूसलाधार बारिश हो रही थी, जो रुकने का नाम नहीं ले रही थी. 1930 में हिटलर की सेना जर्मनी की

या यों कहें कि आश्चर्य की बात यह थी कि बर्वेरिया राज्य रूढ़िवाद से मुक्त राज्य है. यहाँ केथोलिक धर्मावलम्बियों की संख्या बहुत कम है. यह एक महानगर है, जिस कारण यहाँ के निवासी हों या बाहर से आने वाले, सभी इसे अपना घर जैसा महसूस करते हैं. एक आत्मीयता है इस शहर की हवा में. अपनत्व की भावना से भरे यहाँ के लोग दूसरों के साथ व्यवहार में सरल होते हैं. यह सब कुछ मुझे अनीता बता रही थी, जिस पर विश्वास नहीं करने का कोई कारण या शंका नहीं था. इस शहर का इतिहास गौरवपूर्ण तो है ही, अब चूँकि इन्होंने अपना वर्तमान भी श्रंप्रभ बना लिया है, तो यह शहर जर्मनी के इतिहास का एक महत्वपूर्ण हिस्सा भी बन गया है.

अद्भुत वास्तु कला

म्यूनिख कई मायनों में दर्शनीय है. शहर की वास्तु कला अद्भुत है. यादों में बसाने योग्य. विश्व के मशहूर शिल्पकारों के सहयोग से यहाँ की वास्तुकला को उन्नत और समृद्ध किया गया है. यहाँ अनेक विश्व स्तरीय, कई महत्वपूर्ण सम्मेलन होते रहते हैं. यह पुरतकों के प्रकाशन का बड़ा केंद्र भी है. यहाँ रहते हुए एक विशिष्टता का अहसास होता है, सुख और शांति का अनुभव होता है. यहाँ का खाना भी बहुत अच्छा है. दो दिनों के लिए म्यूनिख आई थी. यह समय मेरी थकान के बावजूद कब और कैसे बीत गया, पता ही नहीं चला.

इन दिनों मेरी किताब

पीढ़ियों के बदलाव को दर्शाती दास्ताँ

हर परिवार में सास और बहू होती हैं, मगर उनके बीच का रिश्ता एक जैसा नहीं होता. कहीं सास के साम्राज्य में बहू खलल पैदा करती नजर आती है तो कहीं बहू के सपनों पर सास के कारण पानी फिरने जैसा लगता है. ध्यान दें तो पता चलता है कि न सास बुरी है न बहू. पीढ़ीगत अंतराल और उससे



उत्पन्न सोच ही समस्या की जड़ है. इस तथ्य को गीता चौबे गुंज ने अपने उपन्यास 'लम्बी होती परछाड़ियाँ' में बड़ी सूक्ष्मता से दर्शाया है. उपन्यास में कई पात्र हैं और रिश्ते के प्रति सबकी अपनी-अपनी सोच.

कहानी पावती के इर्द-गिर्द घूमती हुई आगे बढ़ती है. बिना मां की बेटी पावती को चाची कामों में इस तरह उलझाए रखती है कि वह पढ़ नहीं पाए. जिंदगी पर परबतिया बनी रही. मगर बुढ़ापे में शहर आने पर दुर्गा से मिलने के बाद एक बार फिर उसे पावती बनने का मौका मिलता है. तब वह खुशी से इतरा जाती है और उसमें एक उल्हाह समा जाता है. अपनी हमउम्र दुर्गा और फिर माला रस्तोगी की संगत में आने के बाद उसका उल्हाह और स्वभाव दोनों बदल जाता है. मगर बहू को यह सब देख कर ठेस लगती है. पावती को लोग पावती देवी के रूप में जानने लगे थे, जबकि बहू सोचती थी कि लोग उन्हें उसकी सास के रूप में जानें. परिवार की एक बड़ी विशेषता है कि बच्चे घरेलू बिखराव को कम कर देते हैं. दुर्गा की पोती रूही ने मां से सवाल किया, 'मम्मी! मेरी दादी हमारे साथ क्यों नहीं रहती हैं?' इसी के बाद कहानी आगे बढ़ती है. दुर्गा की बहू सोमा सास जैसी सुंदर नहीं थी. नई-नवेली बहू की मुँह-देखाई के समय किसी ने इस

सत्य को उजागर कर दिया तो उसी समय से वह अपनी सास से ईर्ष्या करने लगी. ईर्ष्या की आग उसके अंदर आजीवन सुलगती रही. इसका परिणाम हुआ कि वह सास से अलग रहने लगी. उपन्यास में पात्रों के मर्म को बड़ी सजगता से दर्शाया गया है, जिससे जगह-जगह पाठक की चेतना जागृत हो उठती है. बुढ़ापा अकेले में काटने लौड़ती है, मगर समूह में रहने से वह शक्ति बन जाती है. यह जीने का एक कला है. उपन्यास में जगह-जगह ऐसे जीवन-कला दिखाई देती हैं. पूरे

उपन्यास में सीख और नीति की बातें भरी पड़ी हैं. मगर वे इतनी सहजता से कही गई हैं कि शिक्षित करने जैसी नहीं लगती. पावती देवी देवती महिला हैं. मगर जब परिवार का माहौल बिगड़ने लगता है तो वह सबकी पसंद का स्वादिष्ट हलुआ बना कर सबको खिलाती हैं और बिगड़ें हुए माहौल को संभाल लेती हैं. पुरानी पीढ़ी अपनी कला को बताने-दिखाने में संकोच करती हैं. इसलिए उनकी कला छिपी रह कर विलुप्त हो जाती है. कला और हूनर को संभालने के लिए उसे अगली पीढ़ी में हस्तांतरित करना आवश्यक है. इससे रोजगार तो बढ़ेगा ही, विकास भी होगा. गांव-घर से बाहर रहने वाले लोगों को अपने परिवार-समाज के रस्म-रिवाजों और पर्य-व्योहारों की जानकारी तक नहीं हो पा रही है. बुजुर्गों के संपर्क में नहीं रहने या अपने को अधिक जानकार साबित करने के प्रयास में वे किसी से कुछ पूछना-सोचना अपनी तौहिनी समझते हैं और छोटी-बड़ी हर बात के लिए गुगल पर आश्रित होते जा रहे हैं. लेखिका ने पारिवारिक रिश्ते को बहुत बारिकी से गंभीरतापूर्वक चित्रित किया है. उपन्यास इस सहजता से आगे बढ़ता है कि पाठक उसमें डूबता चला जाता है.

उपन्यासकार : गीता चौबे गुंज
प्रकाशक : इंडिया नेटवर्कस
पृष्ठ : 138 मूल्य : ₹ 295/-

संजीवन • चेतना झा, डिजाइनिंग • खुशबू कुमारी



मैक्सिको ओपन टेनिस : रोमांचक फाइनल में कैस्पेर रुड हारे लगातार दूसरी बार चैंपियन बने मिनीर

भाषा । अकापुल्को (मैक्सिको)

ऑस्ट्रेलिया के एलेक्स डी मिनीर ने बेहतरीन खेल का नजारा पेश करते हुए कैस्पेर रुड को सीधे सेटों में हराकर लगातार दूसरे साल मैक्सिको ओपन टेनिस टूर्नामेंट का खिताब जीता। डी मिनीर ने रोमांचक फाइनल में रुड को 6-4, 6-4 से हराया। यह 2012 के बाद पहला अवसर है जबकि किसी खिलाड़ी ने यहां अपने खिताब का सफलतापूर्वक बचाव किया। तीसरी वरीयता प्राप्त डी मिनीर का यह आठवां एटीपी खिताब है। वह चौथे खिलाड़ी हैं जिन्होंने मैक्सिको ओपन में अपने खिताब का बचाव किया। उनसे पहले डेविड फेरेर ने 2010 से 2012 तक लगातार तीन खिताब जीते थे। ऑस्ट्रेलिया का यह 25 वर्षीय खिलाड़ी मैक्सिको ओपन में लगातार 10 मैच जीत चुका है। उन्होंने इस जीत से एटीपी प्रतियोगिताओं के फाइनल में लगातार चार हार का क्रम भी तोड़ा।

- मिनीर ने कैस्पेर रुड को 6-4, 6-4 से हराया
- 2012 के बाद पहली बार किसी खिलाड़ी ने किया खिताब का बचाव
- 8वां एटीपी खिताब जीता डी मिनीर ने
- मैक्सिको ओपन में लगातार 10 मैच जीत चुके हैं डी मिनीर



सेन डिएगो ओपन मार्टा कोस्ट्यूक और केटी बौल्टर फाइनल में

सेन डिएगो । यूक्रेन की छठी वरीयता प्राप्त मार्टा कोस्ट्यूक ने शुरू में पिछड़ने के बाद शानदार वापसी करके शीर्ष वरीयता प्राप्त जेसिका पेगुला को हराकर सेन डिएगो ओपन टेनिस टूर्नामेंट के फाइनल में प्रवेश किया। कोस्ट्यूक ने पेगुला को 7-6(4), 6-1 से पराजित किया। फाइनल में उनका सामना क्वालीफायर केटी बौल्टर से होगा, जिन्होंने दूसरे सेमीफाइनल में तीसरी वरीयता प्राप्त एम्मा नवारो को 6-3, 6-1 से हराया। अमेरिकी खिलाड़ी पेगुला ने पहले सेट में अच्छी शुरुआत करके एक समय 5-1 से बढ़त हासिल कर ली थी। कोस्ट्यूक अगले चार गेम जीत कर स्कोर 5-5 के बराबर कर दिया और फिर अपनी सर्विस बचा कर 6-5 से बढ़त हासिल कर ली। पेगुला ने अपनी सर्विस बचा कर सेट को टाइब्रेकर तक खींच दिया लेकिन इसमें उन्होंने काफी गलतियों की जिनका कोस्ट्यूक ने पूरा फायदा उठाया। कोस्ट्यूक ने इसके बाद दूसरे सेट के शुरू में ही पेगुला की सर्विस तोड़ी और फिर यह सेट और मेच आसानी से अपने नाम किया।



- कोस्ट्यूक ने पिछड़ने के बाद की शानदार वापसी
- कोस्ट्यूक ने पेगुला को 7-6, 6-1 से हराया
- बौल्टर ने एम्मा नवारो को 6-3, 6-1 से हराया

रणजी ट्रॉफी : शार्दुल ठाकुर ने की शानदार बल्लेबाजी, जड़ा शतक

मुंबई ने 207 रन की बढ़त बनायी

सेमीफाइनल - 1

भाषा । मुंबई

शार्दुल ठाकुर की 109 रन की शतकीय पारी और तनुष कोटियान की नाबाद 74 रन की अर्धशतकीय पारी आर साई किशोर के छह विकेट के शानदार गेंदबाजी प्रदर्शन पर भारी पड़ गया, जिससे मुंबई ने रविवार को यहां रणजी ट्रॉफी सेमीफाइनल के दूसरे दिन तमिलनाडु पर पहली पारी के आधार पर 207 रन की बढ़त बना ली। मुंबई ने एक समय 106 रन पर सात विकेट गंवा दिये थे जिसके बाद ठाकुर ने महज 104 गेंद में 13 चौके और चार छक्के की मदद से शतकीय पारी खेलकर टीम को वापसी करायी। तमिलनाडु के पहली पारी में 146 रन के जवाब में स्टंप तक मुंबई ने नौ विकेट गंवाकर 353 रन बना लिये थे जिसमें साई किशोर ने उसके छह बल्लेबाजों को पवेलियन भेजा। मुंबई ने सुबह दो विकेट पर 45 रन से आगे खेलना शुरू किया। इसके बाद थ्रेश्वर अय्यर को छोड़कर साई किशोर (97 रन देकर छह विकेट) ने मुंबई के पांच विकेट झटके दिये। अय्यर (03) तेज गेंदबाज संदीप वारियर का शिकार हुए जिससे तमिलनाडु में जवान टीम की बराबरी पर लग रही थी। लेकिन ठाकुर ने तमिलनाडु के प्रत्येक गेंदबाज पर दबाव बनाया और महत्वपूर्ण साझेदारी की बदौलत मुंबई को बढ़त दिलायी। ठाकुर ने हार्दिक तमोर (35 रन) के साथ मिलकर आठवें विकेट के लिए 105 रन की शतकीय साझेदारी के बाद कोटियान के साथ नौवें विकेट के लिए 79 रन की भागीदारी की। ठाकुर ने इच्छानुसार रन जुटाये और गेंद को सीमांखा पार कराने का एक भी मौका नहीं छोड़ा जिससे इस दौरान उन्होंने छक्के से सभी प्रारूपों में अपना पहला शतक भी जड़ दिया। हालांकि वह इस दौरान टखने संबंधित समस्या से परेशान रहे और अंत में तीसरे सत्र में कुलदीप सेन (65 रन देकर दो विकेट) का शिकार हुए। इससे पिछले मैच में शानदार उपलब्धि अपने नाम कर चुकी कोटियान और तुषार देशपांडे की जोड़ी फिर से एक साथ क्रीज पर मौजूद थी। पिछले मैच में 10वें विकेट के लिए 232 रन की साझेदारी निभाने वाले कोटियान और देशपांडे ने फिर 10वें विकेट के लिए नाबाद 63 रन जोड़ लिये हैं।



मुंबई ने पहली पारी में नौ विकेट पर 353 रन बनाए

- 207 रन की बढ़त बनायी मुंबई की टीम ने
- 109 रन बनाए शार्दुल ठाकुर ने
- 74 रन बनाकर नाबाद है तनुष कोटियान
- 06 विकेट लिए तमिलनाडु के साई किशोर ने

सेमीफाइनल - 2

हिमांशु के शतक से मध्यप्रदेश मजबूत

नागपुर । हिमांशु मंत्री ने रविवार को यहां रणजी ट्रॉफी सेमीफाइनल के दूसरे दिन विदर्भ के खिलाफ धैर्य और तकनीक का शानदार सामंजस्य दिखाते हुए शतक जड़ा जिससे मध्यप्रदेश ने अपनी पहली पारी में 252 रन बनाये। हिमांशु ने 265 गेंद की पारी में 13 चौके और एक छक्के की मदद से 126 रन बनाये। मौजूदा सत्र में उनके तीसरे शतक से मध्यप्रदेश ने पहली पारी में 82 रन की अहम बढ़त हासिल की। पहली पारी में 170 रन बनाने वाले विदर्भ ने दूसरे दिन का खेल खत्म होने तक अपनी दूसरी पारी में अर्धवै तायडे का विकेट गंवाकर 13 रन बना लिये हैं। विदर्भ की टीम अब भी 69 रन से पीछे है। हिमांशु की पारी के महत्व का अंदाजा इसी से लगाया जा सकता है कि टीम में उनके बाद दूसरा सर्वोच्च स्कोर 30 रन सारांश जैन के नाम था।

- 252 रन बनाए मध्यप्रदेश ने पहली पारी में
- 126 रन बनाए हिमांशु मंत्री ने
- मग्न ने बनायी 82 रन की बढ़त

चाइनीज रेस वाकिंग ग्रां प्री

विदेश में प्रियंका का सर्वश्रेष्ठ प्रदर्शन

भाषा । दिल्ली

भारत की राष्ट्रीय रिकॉर्डधारी प्रियंका गोस्वामी ने रविवार को चीन के ताईकांग में 'चाइनीज रेस वाकिंग ग्रां प्री' की 20 किमी स्पर्धा में विदेश में अपना सर्वश्रेष्ठ समय निकालकर सातवां स्थान हासिल किया। विश्व एथलेटिक्स पैदल चाल दूर में गोल्ड स्तर की इस प्रतियोगिता में शीर्ष स्तर की एथलीट हिस्सा ले रही थीं। पेरिस ओलंपिक के लिए क्वालीफाई कर चुकी गोस्वामी ने एक घंटे 29 मिनट और 48 सेकेंड का समय निकाला। यह देश के बाहर उनका सर्वश्रेष्ठ प्रदर्शन और करियर का तीसरा सर्वश्रेष्ठ समय है। इससे पहले



खास बातें

- प्रतियोगिता में सातवें स्थान पर रहीं प्रियंका गोस्वामी
- गोस्वामी ने अपने करियर का तीसरा सर्वश्रेष्ठ प्रदर्शन किया

उनका सर्वश्रेष्ठ प्रदर्शन 2021 में 1:28:45 सेकेंड (राष्ट्रीय रिकॉर्ड)

और 2023 में 1:28:50 सेकेंड का रहा था। ताईकांग में पैदल चाल स्पर्धा की कुछ शीर्ष एथलीट हिस्सा ले रही थीं। शीर्ष छह में चीन की पांच एथलीट शामिल रहीं। हांगझोउ एशियाड की रजत पदक विजेता झेनजिया एमए ने 1:26:07 सेकेंड के समय से खिताब जीता। झेनजिया की हमवतन और हांगझोउ एशियाड की स्वर्ण पदक विजेता जियायु यांग 1:26:07 सेकेंड के समय से दूसरे स्थान पर रहीं जबकि 36 वर्षीय चार बार की विश्व चैंपियन और 2016 ओलंपिक स्वर्ण तथा 2020 तोक्यो ओलंपिक की कांस्य विजेता हांग लियू 1:26:47 सेकेंड के समय से तीसरे स्थान पर रहीं।

गोल्फ : अदिति अशोक 21वें स्थान पर रहीं

सिंगापुर । भारतीय गोल्फर अदिति अशोक पहले दो दिन शीर्ष 10 में बने रहने के बाद रविवार को यहां अंतिम दौर में दो अंडर 70 का कार्ड खेलने के कारण महिलाओं की विश्व चैंपियनशिप में 21वें स्थान पर रहीं। अंतिम दौर के शुरू में ही बोगी करने के बावजूद अदिति ने पांचवें, आठवें और 13वें होल में तीन बर्डी लगाकर वापसी की। लेकिन 18वें होल में समापन में वह बोगी कर बैठीं। इस तरह टूर्नामेंट में पदार्पण कर रही अदिति ने 72, 69 और 73 के कार्ड के बाद 70 का कार्ड बनाया। ऑस्ट्रेलिया की हनाह ग्रीन कुल 13 अंडर के स्कोर से खिताब जीतने में सफल रहीं। एक हफ्ते पहले पांच बार की लेडीज यूरोपीय टूर विजेता अदिति होडा एलजीपीए में संयुक्त 31वें स्थान पर रहीं थीं।

लिवरपूल ने चार अंक की बढ़त बनायी

भाषा । लंदन

लिवरपूल ने उरुग्वे के स्ट्राइकर डार्विन नुनेज के 'इंजरी टाइम' के नौवें मिनट में हेडर से किए गए गोल की मदद से फॉरेस्ट को 1-0 से हराकर इंग्लिश प्रीमियर फुटबॉल लीग प्रतियोगिता में चार अंक की बढ़त हासिल कर ली। लिवरपूल की यह सभी प्रतियोगिताओं में लगातार छठी और पिछले 11 दिन में चौथी जीत है। इससे उसके 27 मैच में 63 अंक हो गए हैं और उसने मैनचेस्टर सिटी पर चार अंक की बढ़त बना ली है। मैनचेस्टर सिटी 26 मैच में 59 अंक लेकर दूसरे जबकि आर्सेनल 26 मैच में 28 अंक के साथ तीसरे

इंग्लिश प्रीमियर लीग

- इंजरी टाइम में नुनेज ने गोल दागकर लिवरपूल को जीत दिलायी
- लिवरपूल ने फॉरेस्ट को 1-0 से हराया



स्थान पर है। इस बीच चेल्सी ने ब्रैटफोर्ड के खिलाफ 2-2 से ड्रॉ खेला जबकि एस्टन विला ने लुटन को 3-2 से हराकर टोटनहैम के

साथ चौथे स्थान की दौड़ को दिलचस्प बना दिया। टोटनहैम ने एक अन्य मैच में क्रिस्टल पैलेस को 3-1 से पराजित किया। एस्टन विला

27 मैच में 55 अंक लेकर चौथे स्थान पर है जबकि टोटनहैम के 26 मैच में 50 अंक हैं और वह पांचवें स्थान पर है।

63 अंक के साथ शीर्ष पर है लिवरपूल

59 अंक के साथ दूसरे स्थान पर है मैनचेस्टर सिटी

रैंकिंग

लगातार तीसरी बार फाइनल खेलने की भारतीय टीम की उम्मीद बढ़ी

डब्ल्यूटीसी तालिका में शीर्ष पर पहुंची भारतीय टीम

भाषा । दुबई

दो बार का फाइनलिस्ट भारत रविवार को जारी नवीनतम रैंकिंग में विश्व टेस्ट चैंपियनशिप (डब्ल्यूटीसी) की तालिका में न्यूजीलैंड की जगह शीर्ष पर काबिज हो गया। रांची में चौथे टेस्ट मैच में इंग्लैंड को 5 विकेट से हराकर पांच मैच की श्रृंखला में 3-1 से अजेय बढ़त हासिल करने वाला भारत 64.28 प्रतिशत अंकों के साथ न्यूजीलैंड को शीर्ष से हटाने में सफल रहा। भारत के अब तक आठ मैच में पांच जीत, दो हार और एक ड्रॉ से 62 अंक हैं जबकि न्यूजीलैंड की टीम के पांच मैच में तीन जीत और दो हार से 36 अंक हैं। उसका अंक प्रतिशत 60.00 है। ऑस्ट्रेलिया के खिलाफ



ऑस्ट्रेलिया के पास दूसरे स्थान पर पहुंचने का मौका

ऑस्ट्रेलिया 2023 का चैंपियन है तथा अगर वह क्राइस्टचर्च में 8 मार्च से शुरू होने वाले दूसरे और अंतिम टेस्ट मैच में भी जीत दर्ज करता है तो वह न्यूजीलैंड की जगह दूसरे स्थान पर काबिज हो जाएगा। भारत इस बीच 7 मार्च से इंग्लैंड के खिलाफ धर्मशाला में पांचवां और अंतिम टेस्ट मैच खेलेगा।

वेलिंगटन में खेले गए पहले टेस्ट मैच से पूर्व न्यूजीलैंड की टीम 36 अंक और 75 अंक प्रतिशत के साथ शीर्ष पर काबिज थी। डब्ल्यूटीसी 2021

की विजेता न्यूजीलैंड की टीम को इस मैच में 172 रन से करारी हार का सामना करना पड़ा, जिससे उसका अंक प्रतिशत 60 हो गया और वह

टीम	मैच	जीत	हार	ड्रॉ	अंक	पीसीटी
भारत	8	5	2	1	62	64.58
न्यूजीलैंड	5	3	2	0	36	60.0
ऑस्ट्रेलिया	11	7	3	1	78	59.09
बांग्लादेश	2	1	1	0	12	50.0
पाकिस्तान	5	2	3	0	22	36.66
वेस्टइंडीज	4	1	2	1	16	33.33
द. अफ्रीका	4	1	3	0	12	25.0
इंग्लैंड	9	3	5	1	21	19.44
श्रीलंका	2	0	2	0	0	0.0

तालिका में दूसरे स्थान पर खिसक गईं। ऑस्ट्रेलिया की टीम तीसरे स्थान पर है। उसे वेलिंगटन टेस्ट मैच में जीत से 12 महत्वपूर्ण अंक मिले।

इससे उसके 11 मैच में सात जीत, तीन हार और एक ड्रॉ से 78 अंक हो गए हैं। उसका अंक प्रतिशत 55 से बढ़कर 59.09 हो गया है।

लियोन की फिरकी में फंसा न्यूजीलैंड टेस्ट मैच : पहले मैच में ऑस्ट्रेलिया ने दर्ज की बड़ी जीत

भाषा । वेलिंगटन

ऑफ स्पिनर नाथन लियोन ने अपनी फिरकी का जादू दिखा कर मैच में 10 विकेट लिए, जिससे ऑस्ट्रेलिया ने रविवार को यहां पहले टेस्ट क्रिकेट मैच में न्यूजीलैंड को 172 रन से करारी शिकस्त देकर लेकर दो मैच की श्रृंखला में 1-0 से बढ़त बनाई। न्यूजीलैंड के सामने 369 रन का लक्ष्य था।



उसने चौथे दिन सुबह अपनी दूसरी पारी तीन विकेट पर 111 रन से आगे बढ़ाई लेकिन उसके बल्लेबाज लियोन के सामने टिक नहीं पाए और उसकी पूरी टीम 196 रन पर आउट हो गई। लियोन ने 64 रन देकर 6 विकेट लिए। इस तरह से उन्होंने मैच में 108 रन देकर 10

- 369 रन के लक्ष्य का पीछा करते हुए 196 पर सिमटा न्यूजीलैंड
- 06 विकेट चटकाए लियोन ने दूसरी पारी में
- 10 विकेट चटकाए लियोन ने मैच में

ऑस्ट्रेलिया ने पहली पारी में 204 रन की बढ़त हासिल की थी और इसतरह से उसकी कुल बढ़त 368 रन की हो गई थी। न्यूजीलैंड की उम्मीद रचिन रविंद्र पर टिकी थी जिन्होंने सुबह अपनी पारी 56 रन से आगे बढ़ाई। वह हालांकि दिन के सातवें ओवर में 59 रन बनाकर आउट हो गए।

ब्रीफ खबरें

डॉ. हर्षवर्धन ने राजनीति से संन्यास की घोषणा की

नयी दिल्ली। शनिवार को बीजेपी ने जो टिकटों की घोषणा की थी उनमें डॉ. हर्षवर्धन का टिकट भी काट दिया था। अब उन्होंने एक्स पर लिखा कि, 'तीस साल से अधिक के शानदार चुनावी करियर में मैंने सभी पांच विस और दो संसदीय चुनाव लड़े, जो मैंने बड़े अंतर से जीते, और पार्टी संगठन और राज्य और केंद्र की सरकारों में कई प्रतिष्ठित पदों पर काम किया। अब मैं अपनी जड़ों को ओर वापसी के लिए अनुमति चाहता हूँ।'

प्रधानमंत्री ने भाजपा को दिए दो हजार रुपये

नयी दिल्ली। प्रधानमंत्री नरेंद्र मोदी ने भाजपा के 'राष्ट्र निर्माण के लिए दान' अभियान को लेकर रविवार को 2,000 रुपये का योगदान दिया। मोदी ने 'एक्स' पर योगदान के रसीद की तस्वीर साझा की। उन्होंने लिखा, मुझे भाजपा के अभियान में योगदान करने और एक विकसित भारत के निर्माण के हमारे प्रयासों को मजबूत बनाने को लेकर खुशी हो रही है मैं सभी से नमो एंप के माध्यम से राष्ट्र निर्माण के लिए दान अभियान का हिस्सा बनने का भी आग्रह करता हूँ।

मिनिकॉय द्वीप समूह में बनाया नौसेना बेस

नयी दिल्ली। भारत ने एशिया के सबसे छोटे देश मालदीव में चीन की पहल के कारण अपनी पकड़ खो दी है लेकिन हिंद महासागर क्षेत्र में अपनी नजर बनाए रखने के लिए भारतीय नौसेना ने लक्षद्वीप द्वीप समूह में एक नौसैनिक हवाई अड्डा बनाया है। यह अरब सागर में भारतीय मिनिकॉय द्वीप मालदीव से सिर्फ 507 किमी दूर है, जहां भारतीय नौसेना 06 मार्च को आईएनएस जयंत्यु को तैनात करेगी। यह रणनीतिक रूप से महत्वपूर्ण लक्षद्वीप समूह में नौसेना की महत्वपूर्ण उपलब्धि है।

उत्तराखंड में चार धाम यात्रा की तैयारियां शुरू

देहरादून। उत्तराखंड में चारधाम यात्रा को सुगम और सुरक्षित बनाने में स्वास्थ्य महकमा की ओर से तैयारियां शुरू कर दी गई हैं। यात्रा से पहले बलरिनाथ और केदारनाथ में अस्पताल शुरू हो जायेंगे। इस बार मानक संचालन प्रक्रिया 11 भाषाओं में जारी की जाएगी। ताकि देश के विभिन्न हिस्सों और देशों से आने वाले श्रद्धालु यात्रा संबंधी जरूरी सुचनाएं पढ़ सकें। स्वास्थ्य सचिव ने तीर्थयात्रियों से अपील की है कि वह चारधाम यात्रा से पहले अपने स्वास्थ्य का परीक्षण जरूर करा लें।

एनआईए को सौंपने पर विचार करेंगे : सीएम

चिक्कामल्लूर। कर्नाटक के मुख्यमंत्री सिद्धरमैया ने रविवार को कहा कि सरकार जरूरत पड़ने पर रामेश्वरम कैफे विस्फोट मामले की जांच राष्ट्रीय अन्वेषण अभिकरण (एनआईए) को सौंपने पर विचार कर सकती है। ब्रुकफोल्ड इलाके में एक मार्च को एक लोकप्रिय रेस्तरां में हुए विस्फोट के बारे में मुख्यमंत्री ने कहा कि सीसीबी इस मामले में जांच कर रही है। उन्होंने कहा, हम विचार करेंगे, अभी तो जांच शुरू हुई है। अभी तक किसी भी आरोपी को गिरफ्तारी नहीं हुई है।

अनंत-राधिका के प्री-वेडिंग फंक्शन में मती धूम



अनंत अंबानी और राधिका मर्चेट के तीन इस इवेंट में अब तक कई सेलेब्स शामिल हो चुके हैं और खूब धमाल भी मचा चुके हैं। कई सेलेब्स पहला फंक्शन करके वापस लौट गए हैं। वहीं, कुछ सेलेब्स ऐसे हैं, जो अनंत और राधिका के आखिरी फंक्शन के लिए 3 मार्च को भी जामनगर पहुंचे। हर रोज धमाकेदार कार्यक्रम आयोजित किए गए।

ग्वालियर जिले में स्थित मोहन्या में सभा को किया संबोधित
अन्याय के चलते देश में बढ़ रही है नफरत : राहुल गांधी

एजेंसी। ग्वालियर

कांग्रेस नेता राहुल गांधी ने रविवार को अपनी यात्रा के दौरान 'न्याय' शब्द के महत्व पर जोर दिया और देश में नफरत बढ़ने के लिए मौजूदा अन्याय को जिम्मेदार ठहराया। मध्य प्रदेश के ग्वालियर जिले में स्थित मोहन्या में एक सभा को संबोधित करते हुए गांधी ने आर्थिक व सामाजिक असमानता और किसानों तथा युवाओं के साथ कथित दुर्व्यवहार को प्रमुख चिंताओं के रूप में चिह्नित किया। अपनी 'भारत जोड़ो न्याय यात्रा' के दौरान गांधी ने यहां वस्तु एवं सेवा कर (जीएसटी) और नोटबंदी जैसे नीतियों के प्रतिकूल प्रभावों की आलोचना की और इन्हें बेरोजगारी दर में वृद्धि की वजह बताया। उन्होंने दावा किया कि बेरोजगारी दर 40 साल में सबसे ज्यादा है। कांग्रेस सांसद ने दावा किया, जीएसटी और नोटबंदी के कारण बेरोजगारी बेतहाशा बढ़ी है। अब बेरोजगारी दर पिछले 40 वर्षों में सबसे अधिक है। कांग्रेस नेता ने यह भी दावा किया कि भारत की युवा बेरोजगारी दर पाकिस्तान जैसे देशों से भी अधिक है। उन्होंने इसके लिए सरकार की नीतियों को जिम्मेदार ठहराया, जिसने छोटे व्यवसायों पर बुरा असर डाला है।



अग्निवीरों को पेंशन और कैंटीन की सुविधा भी नहीं मिलेगी

राहुल गांधी ने कहा कि अपनी यात्रा के दूसरे चरण की शुरुआत करते समय उन्होंने न्याय शब्द को शामिल किया, क्योंकि आर्थिक व सामाजिक क्षेत्रों में अन्याय और किसानों तथा युवाओं के खिलाफ अन्याय के कारण देश में नफरत फैल रही है। उन्होंने सैनिकों, विशेष रूप से 'अग्निपथ' योजना के तहत भर्ती युवाओं के लिए कम होते लाभों पर अफसोस जताया। इनके बारे में गांधी ने दावा किया कि उन्हें आवश्यक सहायता से वंचित किया जा रहा है। कांग्रेस नेता ने कहा कि 'अग्निवीरों' को देश के लिए अपनी जान गंवाने पर शहीद का दर्जा नहीं मिलेगा। उन्होंने दावा किया कि इन्हें पेंशन और कैंटीन की सुविधा भी नहीं मिलेगी।

राहुल गांधी ने अन्य पिछड़ा वर्ग, आदिवासियों और दलितों सहित 73 प्रतिशत आबादी के कथित तौर पर हाशिए पर होने का दावा करते हुए इन्हें शासन और व्यापार के अवसरों से वंचित करने का आरोप लगाया। उन्होंने केंद्र सरकार पर किसानों के बजाय उद्योगपतियों को अनुचित लाभ देने का आरोप लगाते हुए युनिट उद्योगपतियों के बड़े पैमाने पर ऋण माफ करने की आलोचना की। लोकसभा चुनाव से पहले गांधी के नेतृत्व में यात्रा ने शनिवार दोपहर को युरेना जिले से मध्य प्रदेश में प्रवेश किया। यह राज्य के शिवपुरी, गुना, राजगढ़, शाजापुर, उज्जैन, धार और रतलाम जिलों से होकर गुजरेगी।

डोनाल्ड ट्रंप ने इडाहो व मिसौरी कॉक्स जीता, निक्की की हार

एजेंसी। कोलंबिया



रिपब्लिकन पार्टी के सम्मेलन में सभी डेलिगेट (मतदाताओं का प्रतिनिधित्व करने वाले पार्टी सदस्य) का समर्थन हासिल कर लिया। इसके साथ ही देश के राष्ट्रपति पद के चुनाव में

रिपब्लिकन उम्मीदवार बनने की अपनी दावेदारी शनिवार को और पुख्ता कर ली। ट्रंप को अब तक 244 डेलिगेट का समर्थन मिल चुका है जबकि उनकी प्रतिद्वंद्वी एवं संयुक्त राष्ट्र में अमेरिका की पूर्व राजदूत निक्की हेली मात्र 24 डेलिगेट के समर्थन के साथ उनसे काफी पीछे हैं। राष्ट्रपति पद के चुनाव में रिपब्लिकन पार्टी का उम्मीदवार बनने के लिए किसी भी दावेदार को कम से कम 1,215 डेलिगेट के समर्थन की आवश्यकता होगी।

बाघ के हमले में विभाग के दो कर्मचारी घायल

उमरिया। मध्य प्रदेश के उमरिया जिले में बांधवगढ़ बाघ अभयारण्य में एक बाघ के हमले में वन विभाग के दो कर्मचारी घायल हो गए। इस संबंध में एक अधिकारी ने बताया कि यह घटना हाल में क्षेत्रीय लड़ाई में एक बाघ की मौत के बाद एक घायल बाघ की तलाश के दौरान शनिवार को हुई। वन विभाग के उपमंडल अधिकारी फलह सिंह निनामा ने बताया कि घायल बाघ की तलाश कर रहे एक दल पर बीटीआर के पनपाटा रेंज में बाघ ने हमला किया और इसमें दो कर्मचारी घायल हो गए। दोनों घायलों को स्वास्थ्य केन्द्र में इलाज हो रहा है।

शहबाज शरीफ दूसरी बार पाकिस्तान के पीएम बने

एजेंसी। इस्लामाबाद



पाकिस्तान मुस्लिम लीग-नवाज के वरिष्ठ नेता शहबाज शरीफ न व निर्वाचित संसद में आसानी से बहुमत हासिल करने के बाद रविवार को दूसरी बार पाकिस्तान के प्रधानमंत्री बने। वह गठबंधन सरकार का नेतृत्व करेंगे। पीएमएल-एन और पीपीपी के संयुक्त उम्मीदवार शहबाज

(72) को 336 सदस्यीय सदन में 201 वोट मिले। जेल में बंद पूर्व पीएम इमरान खान की पार्टी पीटीआई के उनके प्रतिद्वंद्वी उमर अयूब खान को 92 वोट मिले। इस दौरान पीटीआई समर्थित सांसदों ने नारेबाजी की। शहबाज को सोमवार को राष्ट्रपति निवास ऐवान-ए-सदर में पद की शपथ दिलाई जाएगी। आम चुनाव कराने के लिए संसद भंग किए जाने से पहले शहबाज ने अप्रैल 2022 से अगस्त 2023 तक पीएम के रूप में गठबंधन सरकार का नेतृत्व किया था।

यमन के हृती विद्रोहियों के हमले के बाद पोत लाल सागर में डूबा

दुबई। यमन के हृती विद्रोहियों ने जिस पोत को निशाना बनाते हुए हमला किया था वह लाल सागर में डूब गया है। अधिकारियों ने शनिवार को यह जानकारी दी। पोत रूबीमर में उर्वरक की खेप और पूर्व में लीक हुआ ईंधन था तथा इसके डूबने से लाल सागर में पारिस्थितिकी तंत्र को क्षति पहुंच सकती है। हृती विद्रोही एशिया और पश्चिम एशिया से यूरोप जाने वाले पोतों को लगातार निशाना बनाते हुए हमले कर रहे हैं जिससे कारोबार की दृष्टि से अहम इस मार्ग पर पहले ही परिवहन बाधित है।

भारि बारिश से जम्मू-श्रीनगर राजमार्ग बाधित
200 से अधिक यात्रियों को सुरक्षित बाहर निकाला गया

एजेंसी। जम्मू/श्रीनगर

भारतीय राष्ट्रीय राजमार्ग प्राधिकरण के अधिकारियों ने मौसम संबंधी परिस्थितियों में सुधार होने के बाद रविवार सुबह जम्मू-श्रीनगर राष्ट्रीय राजमार्ग पर यातायात बहाल करने के प्रयास तेज कर दिये। अधिकारियों ने यह जानकारी दी। अधिकारियों ने बताया कि कश्मीर को देश के बाकी हिस्सों से जोड़ने वाला एकमात्र राजमार्ग दूसरे दिन भी बंद रहा और पुलिस ने रामवन जिले में 200 से अधिक पर्यटकों सहित बड़ी संख्या में फंसे यात्रियों को सुरक्षित स्थानों पर पहुंचाया।



शनिवार को 270 किमी लंबा राजमार्ग बंद कर दिया गया : उन्होंने बताया कि रामवन में डलवास, मेहद-कैफेटेरिया और हिंगनी सहित बनिहाल और नाशरी के बीच एक दर्जन से अधिक स्थानों पर भारी वर्षा के कारण भूस्खलन और पत्थर गिरने के बाद शनिवार सुबह 270 किमी लंबे राजमार्ग को बंद कर दिया गया था।

कॅरियर-काउंसिलिंग

कम्युनिकेशंस मैनेजमेंट की पढ़ाई कर बना सकते हैं अपना कॅरियर

रजनीशा प्रसाद। रांची

विदेशी विश्वविद्यालय

- स्टैनफोर्ड ग्रेजुएट स्कूल ऑफ बिजनेस, स्टैनफोर्ड यूनिवर्सिटी
- हार्टल स्कूल ऑफ बिजनेस, यूनिवर्सिटी ऑफ पैसिफिक
- एमआईटी स्लोन स्कूल ऑफ मैनेजमेंट
- हार्वर्ड बिजनेस स्कूल, हार्वर्ड यूनिवर्सिटी
- एचडीसी पेरिस
- ईसेड
- लंदन बिजनेस स्कूल
- कोलंबिया बिजनेस स्कूल, कोलंबिया यूनिवर्सिटी
- आईई बिजनेस स्कूल
- हास स्कूल ऑफ बिजनेस, यूनिवर्सिटी ऑफ क्लिफोर्निया, बर्कले
- द यूनिवर्सिटी ऑफ शिकागो बुथ स्कूल ऑफ बिजनेस
- आईएसआई बिजनेस स्कूल
- एसेड बिजनेस स्कूल
- केलाग स्कूल ऑफ मैनेजमेंट, नॉर्थवेस्टर्न यूनिवर्सिटी
- यूसीएलए एंडरसन स्कूल ऑफ मैनेजमेंट



भारतीय विश्वविद्यालय

- सिम्बायोसिस इंस्टीट्यूट ऑफ मीडिया एंड कम्युनिकेशन, पुणे
- मिडिया और कला के एएफटी विश्वविद्यालय
- क्राइस्ट कॉलेज, बैंगलोर
- दिल्ली कला और वाणिज्य विश्वविद्यालय, पुणे
- एमटी यूनिवर्सिटी, मुंबई
- कमला नेहरू विश्वविद्यालय, नई दिल्ली
- मद्रास इंस्टीट्यूट ऑफ बिजनेस
- सावित्री बाई फुले विश्वविद्यालय, पुणे
- किशनचंद चेल्लाराम कॉलेज
- इंडियन इंस्टीट्यूट ऑफ जर्नलिज्म एंड न्यू मीडिया, बैंगलोर

एमबीए कम्युनिकेशन मैनेजमेंट का

- कम्युनिकेशन मैनेजमेंट वर्तमान दुनिया में एक बहुत तेजी से विकसित होने वाला क्षेत्र है और इसमें एक कंपनी के कम्युनिकेशन चैनलों की व्यवस्थित योजना, उसे नियोजित करना और निगरानी करना शामिल है।
- यह कोर्स छात्रों को कम्युनिकेशन टूल्स और तकनीकों, एनालिटिकल और क्रिएटिव कम्युनिकेशन, बिजनेस कम्युनिकेशन के सामाजिक और साइकोलॉजिकल पहलुओं आदि के बारे में वैचारिक ज्ञान प्रदान करता है।
- इस क्षेत्र में नौकरी के कई सुनहरे अवसर हैं, ग्रेजुएट्स कम्युनिकेशन मैनेजर, कम्युनिकेशन एग्जीक्यूटिव, असिस्टेंट मैनेजर, मार्केटिंग मैनेजर, लेक्चरर आदि विकल्प चुन सकते हैं।